



UNJONI EWROPEA

IL-PARLAMENT EWROPEW

IL-KUNSILL

**Brussell, 30 ta' April 2021
(OR. en)**

2019/0151 (COD)

PE-CONS 8/21

**RECH 91
COMPET 160
EDUC 78
CODEC 334**

ATTI LEGISLATTIVI U STRUMENTI OĦRA

Suġġett:	REGOLAMENT TAL-PARLAMENT EWROPEW U TAL-KUNSILL dwar l-Istitut Ewropew tal-Innovazzjoni u t-Teknoloġija (riformulazzjoni)
----------	--

**REGOLAMENT (UE) 2021/... TAL-PARLAMENT EWROPEW
U TAL-KUNSILL**

ta'...

dwar l-Istitut Ewropew tal-Innovazzjoni u t-Teknoloġija (riformulazzjoni)

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 173(3) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew¹,

Wara li kkonsultaw lill-Komitat tar-Regjuni,

Filwaqt li jaġixxu skont il-proċedura leġislattiva ordinarja²,

¹ ĠU C 47, 11.2.2020, p. 69.

² Il-Pożizzjoni tal-Parlament Ewropew tas-27 ta' April 2021 (għadha mhijiex ippubblikata fil-Ġurnal Uffiċjali) u d-Deċizzjoni tal-Kunsill ta'

Billi:

- (1) Ir-Regolament (KE) Nru 294/2008 tal-Parlament Ewropew u tal-Kunsill¹ ġie emendat b'mod sostanzjali². Peress li għandhom isiru iżjed emendi, jenħtieġ li dak ir-Regolament jiġi riformulat fl-interess taċ-ċarezza.
- (2) L-evalwazzjonijiet perjodiċi indipendenti tal-Istitut Ewropew tal-Innovazzjoni u t-Teknoloġija (EIT) u l-esperjenza fl-applikazzjoni tar-Regolament (KE) Nru 294/2008 juru li huma meħtieġa bidliet sostanzjali biex ikomplu jtejbu l-mudell tal-EIT u l-proċessi sottostanti tiegħu. Barra minn hekk, l-evalwazzjoni interim u l-valutazzjoni tal-impatt ex ante tal-EIT identifikaw għadd ta' oqsma għal titjib, fost l-oħrajn il-mudell ta' finanzjament tal-Komunitajiet ta' Konnoxxenza u Innovazzjoni (KKI), l-integrazzjoni tal-KKI fl-ekosistemi tal-innovazzjoni lokali, il-ftuħ u t-trasparenza tal-KKI u l-monitoraġġ mill-EIT. Dan ir-Regolament joffri wkoll l-opportunità li dawk l-aspetti jiġu indirizzati.
- (3) L-Istati Membri huma responsabbli primarjament għas-sostenn ta' bażi Ewropea soda, industrijali, kompetittiva u innovattiva. Madankollu, in-natura u d-daqs tal-isfida tal-innovazzjoni jeħtieġu wkoll li tittiehed azzjoni b'mod kollaborattiv fil-livell tal-Unjoni.

¹ Ir-Regolament (KE) Nru 294/2008 tal-Parlament Ewropew u tal-Kunsill tal-11 ta' Marzu 2008 li jistabbilixxi l-Istitut Ewropew tal-Innovazzjoni u t-Teknoloġija (ĠU L 97, 9.4.2008, p. 1).

² Ara l-Anness II.

- (4) L-EIT huwa stabbilit biex jikkomplementa l-politiki u l-inizjattivi tal-Unjoni u nazzjonali eżistenti permezz tat-trawwim tal-integrazzjoni tat-triangolu tal-għarfien – l-edukazzjoni għolja, ir-riċerka u l-innovazzjoni – mal-Unjoni kollha.
- (5) L-EIT jenħtieg li jikkontribwixxi għat-tishih tal-kapaċità tal-innovazzjoni tal-Unjoni u tal-Istati Membri sabiex jiġu indirizzati l-isfidi l-kbar li tiffaċċja s-soċjetà, u b'hekk jikkontribwixxi għall-iżvilupp ekonomiku u l-kompetittività sostenibbli tal-Unjoni.

- (6) L-EIT, permezz tal-KKI, jenhtieg li jkollu l-għan li jsaħħaħ l-ekosistemi tal-innovazzjoni madwar l-Unjoni b'mod miftuħ u trasparenti. Biex jilhaq dak l-oġettiv, l-EIT jenhtieg li jiffaċilita u jsaħħaħ in-networking, l-integrazzjoni u l-kooperazzjoni u jippromwovi sinerġiji bejn il-komunitajiet differenti tal-innovazzjoni fl-Ewropa kollha. L-EIT għandu wkoll l-għan li jwettaq il-prijoritajiet strateġiċi tal-Unjoni u jikkontribwixxi għat-twettiq tal-oġettivi u l-politiki tal-Unjoni, inklużi dawk imsemmija fil-komunikazzjonijiet tal-Kummissjoni tal-11 ta' Diċembru 2019 dwar il-Patt Ekoloġiku Ewropew, tas-27 ta' Mejju 2020 dwar il-baġit tal-UE li jmexxi l-pjan ta' rkupru għall-Ewropa (Pjan ta' Rkupru għall-Ewropa), tad-19 ta' Frar 2020 dwar strateġija Ewropea għad-data, tal-10 ta' Marzu 2020 dwar Strateġija għall-SMEs għal Ewropa sostenibbli u digitali u tal-10 ta' Marzu 2020 dwar Strateġija Industrijali Ġdida għall-Ewropa, u dawk relatati mal-kisba tal-awtonomija strateġika tal-Unjoni, filwaqt li tinzamm ekonomija miftuħa. Barra minn hekk, l-EIT jenhtieg li jikkontribwixxi għall-indirizzar tal-isfidi globali, inklużi l-Għanijiet ta' Żvilupp Sostenibbli (SDGs) tan-Nazzjonijiet Uniti billi jsegwi l-prinċipji tal-Aġenda 2030 għall-Iżvilupp Sostenibbli (l-"Aġenda 2030") u l-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima¹ (Il-'Ftehim ta' Pariġi'), u għall-kisba ta' tranżizzjoni lejn ekonomija b'emissjonijiet żero netti ta' gassijiet serra (GHG) sa mhux aktar tard mill-2050. It-tranżizzjoni tkun possibbli biss permezz ta' spinta fir-riċerka u l-innovazzjoni, li tissottolinja l-htieġa li jiġu rinforzati kundizzjonijiet favorevoli u investimenti fit-tishih tal-bażi tal-għarfien tal-Ewropa u l-kapaċità tar-riċerka u l-innovazzjoni tal-Ewropa, b'mod partikolari f'teknoloġiji u innovazzjonijiet ekoloġiċi li ma jagħmlux ħsara lill-klima.
- (7) L-EIT jenhtieg li jtejjeb il-ftuħ tal-KKI sabiex isaħħaħ ir-rabtiet kollaborattivi u joħloq sinerġiji bejn il-komunitajiet tal-innovazzjoni differenti fl-Ewropa, u b'hekk jiffaċilita d-diversità ġeografika u ċ-ċirkolazzjoni tat-talenti.

¹ ĠU L 282, 19.10.2016, p. 4.

- (8) L-oqsma prijoritarji u l-ħtiġijiet finanzjarji tal-EIT għal perjodu ta' seba' snin, li jkopru l-qafas finanzjarju pluriennali (il-QFP) rilevanti, jenħtieġ li jiġu stabbiliti f'Agenda Strateġika tal-Innovazzjoni (l-ASI). L-ASI jenħtieġ li tkun allinjata ma' Orizzont Ewropa – il-Programm Qafas għar-Riċerka u l-Innovazzjoni (Orizzont Ewropa), stabbilit bir-Regolament (UE) 2021/... tal-Parlament Ewropew u tal-Kunsill¹, inkluż fir-rigward tar-rappurtar, monitoraġġ, evalwazzjoni u rekwiżiti oħra stabbiliti f'dak ir-Regolament, u jenħtieġ li tqis l-ippjanar strateġiku ta' Orizzont Ewropa. L-ASI jenħtieġ li tistabbilixxi u trawwem sinerġiji ma' partijiet oħra ta' Orizzont Ewropa, ma' programmi rilevanti oħra tal-Unjoni tal-QFP u inizjattivi, politiki u strumenti rilevanti oħra tal-Unjoni, nazzjonali u reġjonali, b'mod partikolari ma' dawk li jappoġġjaw ir-riċerka u l-innovazzjoni, l-educazzjoni u l-iżvilupp tal-ħiliet, l-industrija sostenibbli u kompetittiva, l-intraprenditorija u l-iżvilupp reġjonali. Minhabba l-importanza tal-ASI għall-politika tal-innovazzjoni tal-Unjoni u l-impatt soċjoekonomiku mistenni fuq l-Unjoni, l-ASI jenħtieġ li tiġi adottata mill-Parlament Ewropew u mill-Kunsill abbażi ta' proposta tal-Kummissjoni. Dik il-proposta tal-Kummissjoni jenħtieġ li tkun ibbażata fuq kontribuzzjoni pprovduta mill-EIT. Dik il-kontribuzzjoni jenħtieġ li tkun disponibbli għall-Parlament Ewropew u l-Kunsill.

¹ Ir-Regolament (UE) 2021/... tal-Parlament Ewropew u tal-Kunsill ta' ... li jistabbilixxi Orizzont Ewropa – il-Programm Qafas għar-Riċerka u l-Innovazzjoni u li jistabbilixxi r-regoli għall-partecipazzjoni fih u t-tixrid tiegħu, u li jhassar ir-Regolamenti (UE) Nru 1290/2013 u (UE) Nru 1291/2013 (ĠU ...).

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD) u dahhal in-numru, id-data, u r-referenza tal-ĠU ta' dak ir-Regolament fin-nota ta' qiegħ il-pagna.

- (9) Il-kriżi li rriżultat mit-tifqigħa tal-COVID-19 ikkawżat tfixkil enormi fis-sistemi ekonomiċi u tal-kura tas-saħħa tal-Istati Membri. Il-kollaborazzjoni tal-istituzzjonijiet, il-korpi, l-uffiċċji u l-aġenziji tal-Unjoni se jkunu meħtieġa biex jingħelbu l-impatti soċjali, ekonomiċi, ambjentali u teknoloġiċi mill-kriżi. L-EIT u l-KKI jenħtieġ li jirrispondu bi flessibbiltà għall-isfidi u l-prijoritajiet eżistenti kif ukoll għal dawk godda u mhux mistennija, u jenħtieġ li jkunu jistgħu jadottaw miżuri u inizjattivi biex jipprovdu appoġġ xieraq lill-ekosistemi tagħhom. B'mod partikolari, l-EIT u l-KKI jenħtieġ li jikkontribwixxu għall-isforzi ta' innovazzjoni li huma meħtieġa biex jiġi indirizzat l-impatt tal-kriżi tal-COVID-19, skont il-prijoritajiet tal-Patt Ekoloġiku Ewropew, il-Pjan ta' Rkupru għall-Ewropa, l-Istrateġija Industrijali Ġdida għall-Ewropa u l-SDGs, filwaqt li tiġi żgurata sinerġija ma' inizjattivi u sħubijiet oħra tal-Unjoni.
- (10) Skont ir-Regolament (UE) 2021/...⁺, l-attivitajiet tal-EIT jenħtieġ li jindirizzaw sfidi strateġiċi fit-tul, b'mod partikolari f'oqsma transdixxiplinari u/jew interdixxiplinari, inkluż l-iżvilupp ta' soluzzjonijiet innovattivi mhux teknoloġiċi bħala komplement meħtieġ għal attivitajiet tal-innovazzjoni ffukati fuq it-teknoloġija. F'dan ir-rigward, l-EIT jenħtieġ li jippromwovi djalogu regolari mas-soċjetà ċivili, l-organizzazzjonijiet ta' riċerka, iċ-ċentri ta' innovazzjoni, l-intrapriżi żgħira u ta' daqs medju (l-SMEs), l-istituzzjonijiet tal-edukazzjoni għolja u r-rappreżentanti tal-industrija.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (11) L-EIT jenħtieg li, permezz tal-KKI, jagħti prijorità lit-trasferiment tal-attivitajiet tiegħu tal-edukazzjoni għolja, ir-riċerka u l-innovazzjoni u tal-intraprenditorija lill-kuntest tan-negozju u lill-applikazzjoni kummerċjali tagħhom u jappoġġja l-kapaċità tal-innovazzjoni u tal-intraprenditorija tal-istituzzjonijiet tal-edukazzjoni għolja u l-ħolqien u l-iżvilupp ta' negozji innovattivi, b'mod komplementari mal-Kunsill Ewropew tal-Innovazzjoni (EIC), kif ukoll il-partijiet rilevanti l-oħra ta' Orizzont Ewropa u l-Programm InvestEU stabbilit bir-Regolament (EU) 2021/523 tal-Parlament Ewropew u tal-Kunsill¹.

¹ Ir-Regolament (UE) 2021/523 tal-Parlament Ewropew u tal-Kunsill tal-24 ta' Marzu 2021 li jistabbilixxi l-Programm InvestEU u li jemenda r-Regolament (UE) 2015/1017 (ĠU L 107, 26.3.2021, p. 30).

- (12) L-EIT jenhtieg li jopera permezz ta' Shubijiet Ewropej Istituzzjonalizzati mmexxija mill-eċċellenza tal-istituzzjonijiet tal-edukazzjoni għolja, organizzazzjonijiet tar-riċerka, kumpaniji u partijiet ikkonċernati oħra, inklużi SMEs u kumpaniji pubbliċi, kif ukoll awtoritajiet lokali, intrapriżi soċjali, organizzazzjonijiet rilevanti minghajr skop ta' qligħ u partijiet ikkonċernati oħra. Minhabba n-natura innovattiva ta' ċerti intrapriżi fir-rigward tal-prodotti jew is-servizzi li joffru, l-organizzazzjoni tagħhom jew il-metodi ta' produzzjoni li jużaw, il-promozzjoni tal-intraprenditorija soċjali u involviment aktar mill-qrib tal-SMEs u l-intrapriżi soċjali li jiżgura l-partecipazzjoni attiva tagħhom jenhtieg li jiġu segwiti. Dawk is-shubijiet jenhtieg li jimmiraw li jsiru finanzjarjament sostenibbli billi jużaw fondi minn sorsi pubbliċi u privati oħra u li jattiraw u jinvolvu l-aktar firxa possibbli ta' shab ġodda. Huma jenhtieg li jintgħażlu u jinhatru bħala KKI mill-Bord tat-Tmexxija, skont l-oqsma ta' priorità u l-iskeda ta' żmien stabbiliti fl-ASI, filwaqt li jitqiesu l-prioritajiet kif stabbiliti fl-ippjanar strateġiku ta' Orizzont Ewropa, bl-għan li jiġu indirizzati l-isfidi globali u soċjali emergenti. Dawn jenhtieg li jintgħażlu abbażi ta' proċess kompetittiv, miftuħ, trasparenti u bbażat fuq l-eċċellenza, skont dan ir-Regolament u l-kriterji għall-għażla tas-Shubijiet Ewropej stabbiliti fir-Regolament (UE) 2021/...⁺. L-ewwel KKI ta' dan it-tip, li għandha titnieda mill-aktar fis possibbli fl-2022 jew fl-2023, jenhtieg li tkun relatata mas-Setturi u l-Industriji Kulturali u Kreattivi, u t-tieni KKI ta' dan it-tip, li għandha titnieda fl-2026, jenhtieg li tkun relatata mas-Setturi u l-Ekosistemi tal-Ilma, tal-Baħar u Marittimi.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (13) Filwaqt li titqies l-ispeċifità tal-KKI, hu meħtieġ li jiġu previsti kundizzjonijiet minimi speċjali biex tiġi ffurmata KKI, b'deroga mir-regoli għall-partecipazzjoni u d-disseminazzjoni ta' Orizzont Ewropa. Bl-istess mod, jaf ikun hemm bżonn regoli speċifiċi dwar is-sjieda, id-drittijiet tal-aċċess, l-isfruttament u d-disseminazzjoni għall-attivitajiet ta' valur miżjud tal-KKI, fejn ikun xieraq.
- (14) Il-Bord tat-Tmexxija jenħtieġ li jmexxi u jimmonitorja l-attivitajiet tal-EIT u jkun responsabbli għall-għażla, id-deżinjazzjoni, il-finanzjament, il-monitoraġġ u l-evalwazzjoni tal-attivitajiet tal-KKI skont ir-Regolament (UE) 2021/...⁺ u l-ASI. Meta taħtar il-membri tal-Bord tat-Tmexxija, jenħtieġ li l-Kummissjoni tiżgura rappreżentanza bbilanċjata ta' dawk b'esperjenza fl-oqsma tal-edukazzjoni għolja, ir-riċerka, l-innovazzjoni jew in-negozju, kif ukoll il-bilanċ bejn il-ġeneri u l-kopertura ġeografika, bl-eċċellenza bħala prinċipju gwida.
- (15) L-EIT jenħtieġ li jorganizza monitoraġġ kontinwu u evalwazzjonijiet perjodiċi indipendenti esterni tal-output, tar-riżultati u tal-impatt ta' kull KKI, inkluż il-progress tagħhom lejn is-sostenibbiltà finanzjarja, il-kosteffiċjenza u l-ftuh għal membri godda. Dawk l-evalwazzjonijiet jenħtieġ li, jinkludu rieżamijiet interim li jkopru l-ewwel tliet snin tal-ftehim ta' shubija u t-tliet snin wara kwalunkwe estensjoni, valutazzjonijiet komprensivi mwettqa qabel tmiem is-seba' sena tal-ftehim ta' shubija, u rieżamijiet finali mwettqa qabel tmiem il-ftehim ta' shubija. Il-Bord tat-Tmexxija jenħtieġ li jieħu miżuri korrettivi fir-rigward tal-KKI meta jkun xieraq.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (16) L-EIT jenhtieg li jinforma regolarment lill-Grupp tar-Rappreżentanti tal-Istati Membri (MSRG) dwar il-prestazzjoni, il-kisbiet u l-attivitajiet tal-EIT u tal-KKI, ir-rizultati tal-monitoraġġ u l-evalwazzjoni tagħhom, u l-indikaturi tal-prestazzjoni u l-mizuri korrettivi tagħhom. Jenhtieg li l-MSRG jagħti pariri lill-Bord tat-Tmexxija u lid-Direttur dwar kwistjonijiet strateġikament importanti u jenhtieg li jagħti pariri u jikkondividi l-esperjenza mal-EIT u mal-KKI. L-EIT jenhtieg li jorganizza l-laqgħat tal-MSRG.
- (17) Biex jikkontribwixxu għall-kompetittività u jirrinforzaw l-attraenza internazzjonali tal-ekonomija Ewropea u l-kapaċità tal-innovazzjoni u tal-intraprenditorija tagħha, l-EIT u l-KKI jenhtieg li jkunu kapaċi jattiraw organizzazzjonijiet shab, riċerkaturi u studenti minn madwar l-Unjoni kollha, inkluż mir-regjuni ultraperiferiċi tal-Unjoni, u lil hinn, bħal pereżempju billi jheggu l-mobbiltà tagħhom.

- (18) Ir-relazzjonijiet bejn l-EIT u l-KKI jenħtiegħ li jkunu bbażati fuq ftehimiet ta' shubija u ftehimiet ta' ghotja, li jistabbilixxu d-drittijiet u l-obbligi tal-KKI u kontribuzzjoni finanzjarja bbażata fuq il-prestazzjoni tal-EIT lill-KKI. Sabiex jiġi limitat il-piż amministrattiv fuq il-KKI u jiġi żgurati aktar riżorsi u attivitajiet ta' ppjanar fit-tul, l-EIT jenħtiegħ li jikkonkludi ftehimiet ta' ghotja pluriennali sa tliet snin mal-KKI, jew, fejn jitqies li jkun aktar xieraq, ftehimiet ta' ghotja annwali. B'deroga mir-Regolament (UE, Euratom) 2018/1046 tal-Parlament Ewropew u tal-Kunsill¹ (ir-"Regolament Finanzjarju"), l-EIT jenħtiegħ li jkun jista' jistabbilixxi tali ftehim ta' shubija għal perjodu inizjali ta' seba' snin u, soġġett għal prestazzjoni pożittiva u riżultati pożittivi tar-rieżami interim u tal-valutazzjoni komprensiva tal-KKI, jestendih għal perjodu ieħor ta' mhux aktar minn seba' snin. Wara l-iskadenza tal-ftehim ta' shubija, l-EIT u l-KKI jistgħu jikkonkludu memorandum ta' kooperazzjoni bil-għan li tinżamm kooperazzjoni attiva.

1 Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE, u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (19) L-edukazzjoni għolja teħtieġ is-sostenn bħala komponent integrali, iżda hafna drabi nieqes, tat-triangolu tal-għarfien. L-istituzzjonijiet tal-edukazzjoni għolja parteċipanti u l-fornituri tal-edukazzjoni u t-taħriġ vokazzjonali jenħtieġ li jagħtu lawrji u diplomi permezz tal-KKI skont ir-regoli nazzjonali u l-proċeduri ta' akkreditazzjoni. Il-ftehimiet ta' sħubija, il-ftehimiet ta' għotja u l-memoranda ta' kooperazzjoni bejn l-EIT u l-KKI jenħtieġ li jipprevedu li daww il-lawrji u d-diplomi jiġu indikati wkoll bħala lawrji u diplomi tal-EIT. Barra minn hekk, l-EIT jenħtieġ li jsaħħaħ il-promozzjoni tal-lawrji u d-diplomi bit-tikketta tal-EIT sabiex iżid ir-rikonoxximent tagħhom barra mill-Komunità tal-EIT u jestendi l-użu tagħhom għal programmi ta' taġlim tul il-ħajja, taħriġ vokazzjonali, taħriġ tal-ħiliet, taħriġ mill-ġdid u programmi ta' titjib tal-ħiliet. Permezz tal-attivitajiet u l-ħidma tiegħu, l-EIT jenħtieġ li, skont id-Direttiva 2005/36/KE tal-Parlament Ewropew u tal-Kunsill¹, jgħin jippromwovi l-mobbiltà għall-istudenti, ir-riċerkaturi u l-persunal, kif ukoll jipprovdi opportunitajiet għal taġlim tul il-ħajja, mentoring u coaching.
- (20) Jenħtieġ li jiġu adottati dispożizzjonijiet adattati li jiggarrantixxu r-responsabbiltà, il-ftuħ u t-trasparenza tal-EIT. Jenħtieġ li fl-Istatuti tal-EIT jiġu stabbiliti regoli adattati li jirregolaw il-governanza u l-funzjonament tiegħu.
- (21) L-EIT jenħtieġ li jkollu personalità ġuridika u, biex tkun żgurata l-awtonomija u l-indipendenza funzjonali tiegħu mill-awtoritajiet nazzjonali u minn pressjonijiet esterni, dan jenħtieġ li jamministra l-baġit tiegħu stess li d-dhul tiegħu jenħtieġ li jinkludi kontribuzzjoni tal-Unjoni.

1 Id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonossiment ta' Kwalifiki Professjonali (ĠU L 255, 30.9.2005, p. 22).

- (22) Huwa mistenni li l-industrija, kif ukoll is-setturi finanzjarji u tas-servizzi jikkontribwixxu b'mod sinifikanti għall-baġit tal-KKI. Il-KKI jenhtieg li, b'mod partikolari, jimmiraw li jimmassimizzaw is-sehem tal-kontribuzzjonijiet minn sorsi privati u mid-dhul iggenerat mill-attivitajiet tagħhom u li jsegwu u jiksbu s-sostenibbiltà finanzjarja, sa mhux aktar tard mill-iskadenza ta' 15-il sena ta' appoġġ finanzjarju mill-EIT. Il-KKI u l-organizzazzjonijiet shab tagħhom jenhtieg li jippubblicizzaw il-fatt li l-attivitajiet tagħhom isehhu fil-kuntest tal-EIT u li dawn jirċievu kontribuzzjoni finanzjarja mill-baġit generali tal-Unjoni. Barra minn hekk, it-trasparenza tal-finanzjament jenhtieg li tiżdied billi tiġi pprovduta informazzjoni pubblikament disponibbli dwar liema proġetti huma ffinanzjati u dwar l-allokazzjoni tal-finanzjament.
- (23) Il-proċedura baġitarja tal-Unjoni jenhtieg li tkun applikabbli għall-kontribuzzjoni finanzjarja tal-Unjoni li tkun imħallsa mill-baġit generali tal-Unjoni. L-awditjar tal-kontijiet jenhtieg li tagħmlu l-Qorti tal-Awdituri skont ir-Regolament Finanzjarju.
- (24) L-EIT jenhtieg li jagħmel l-aħjar sforzi biex jiffacilita tranzizzjoni bla xkiel bejn il-perjodi tal-QFP, b'mod partikolari għall-attivitajiet li jkunu għaddejjin.
- (25) Id-dhul tal-EIT jenhtieg li jinkludi l-kontribuzzjoni mill-Unjoni pprovduta mill-kontribuzzjoni finanzjarja minn Orizzont Ewropa. Dak id-dhul jenhtieg li jkun jista' jinkludi kontribuzzjonijiet minn sorsi privati u pubbliċi oħra.

- (26) L-EIT huwa korp stabbilit mill-Unjoni skont it-tifsira tal-Artikolu 70 tar-Regolament Finanzjarju u jenhtieg li jadotta r-regoli finanzjarji tieghu skont dan. Konsegwentement, ir-Regolament Delegat tal-Kummissjoni (UE) 2019/715¹ jenhtieg li japplika għall-EIT.
- (27) L-EIT jenhtieg li jadotta rapport annwali konsolidat tal-attività, li jiddeskrivi l-attivitajiet imwettqa u r-rizultati tal-operazzjonijiet fis-sena kalendarja preċedenti. L-EIT jenhtieg li jadotta wkoll dokument uniku ta' programmazzjoni, ibbażat fuq l-ASI, skont ir-regoli finanzjarji tieghu, li jiddeskrivi l-inizjattiva ppjanata tieghu mil-lat ta' programmazzjoni annwali u pluriennali u li jippermetti lill-EIT jirreaġixxi għal żviluppi interni u esterni fl-oqsma tar-riċerka, tas-soċjetà, tat-teknoloġija, tal-edukazzjoni għolja, tal-innovazzjoni u ta' oqsma rilevanti oħrajn. Jenhtieg li dak id-dokument uniku ta' programmazzjoni jiġi trażmess lill-Parlament Ewropew u lill-Kunsill għal skopijiet ta' informazzjoni.
- (28) Sa mill-ħolqien tieghu, l-EIT ibbenefika mill-għarfien espert tal-persunal tieghu. Madankollu, minhabba l-qafas ġuridiku applikabbli skont ir-Regolament (KE) Nru 294/2008, xi wħud minn dawk il-kuntratti tal-persunal skadew mingħajr il-possibbiltà ta' tiġdid. Sabiex tiġi evitata sitwazzjoni bħal din fil-futur, u minhabba l-importanza tal-għarfien espert uman għas-suċċess tal-attivitajiet tal-EIT, ikun fl-aħjar interessi tal-EIT li jagħmel kull sforz, fi hdan il-qafas ġuridiku applikabbli, biex jattira u jzomm persunal ikkwalifikat.

1 Ir-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU L 122, 10.5.2019, p. 1).

- (29) Huwa xieraq li l-Kummissjoni tibda evalwazzjonijiet indipendenti u esterni tal-operat tal-EIT, inklużi l-attivitajiet immaniġġjati permezz tal-KKI, b'mod partikolari bil-ħsieb li thejji l-ASI. Dawk l-evalwazzjonijiet jenħtieġ li jeżaminaw kif l-EIT jissodisfa l-missjoni u l-oġettivi tiegħu u jkopru l-attivitajiet tal-EIT u tal-KKI. Jenħtieġ li jivvalutaw il-valur miżjud tal-Unjoni tal-EIT, l-impatt madwar l-Unjoni u l-impatt tal-attivitajiet tal-Iskema ta' Innovazzjoni Reġjonali (RIS), il-ftuħ, l-effikaċja, l-effiċjenza, l-attivitajiet ta' sensibilizzazzjoni, il-komunikazzjoni, il-viżibbiltà, id-disseminazzjoni tar-riżultati, ir-rilevanza tal-attivitajiet segwiti u jekk humiex konsistenti ma' politiki nazzjonali u tal-Unjoni rilevanti, inkluż kwalunkwe sinerġija ma' partijiet oħra ta' Orizzont Ewropa. Dawk l-evalwazzjonijiet jenħtieġ li jikkontribwixxu għall-evalwazzjonijiet ta' Orizzont Ewropa mwettqa mill-Kummissjoni skont ir-Regolament (UE) 2021/....⁺.
- (30) L-EIT jenħtieġ li jagħmel l-aħjar sforzi biex jissimplifika t-terminoloġija relatata mal-istruttura ta' kull KKI, bil-ghan li jkompli jissimplifika u jsaħħaħ ir-rikonoxxibbiltà tal-EIT.
- (31) Sabiex jikkontribwixxi għall-indirizzar tad-disparitajiet fl-innovazzjoni fl-Ewropa, l-EIT jenħtieġ li, b'mod partikolari permezz tal-Iskema ta' Innovazzjoni Reġjonali (RIS), kif stabbilit ulterjorment fl-ASI, jappoġġja l-kapaċità ta' innovazzjoni tal-pajjiżi u r-reġjuni, jimmira li jsaħħaħ l-ekosistemi tal-innovazzjoni biex jiġu indirizzati l-isfidi globali u jintegra organizzazzjonijiet shab godda fil-KKI.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (32) Il-KKI, filwaqt li jaġixxu bhala faċilitatur tal-innovazzjoni, jenhtieg li jikkunsidraw il-prijoritajiet tal-istrateġija tal-ispeċjalizzazzjoni intelligenti tal-Istati Membri u jsaħhu l-kapaċità tal-innovazzjoni tagħhom billi jirriflettu b'mod shih il-kapaċitajiet reġjonali u l-punti b'saħħithom, l-opportunitajiet, id-dgħufijiet, kif ukoll l-atturi lokali u l-attivitajiet u s-swieq tagħhom.
- (33) Huwa essenzjali li jiġu promossi sinerġiji b'saħħithom bejn l-EIT u l-EIC. Jenhtieg li l-KKI jstimulaw il-holqien ta' negozji innovattivi f'sinerġija mill-qrib mal-EIC, filwaqt li jevitaw id-duplikazzjoni, u l-benefiċjarji tal-EIT jenhtieg li jkunu jistgħu japplikaw l-istrumenti tal-EIC għal appoġġ addizzjonali għas-servizzi pprovduti mill-KKI. B'mod partikolari, in-negozji godda b'potenzjal ta' tkabbir għoli appoġġjati mill-KKI jenhtieg li jkollhom aċċess simplifikat u b'hekk aktar mgħaġġel għall-azzjonijiet tal-EIC skont id-dispożizzjonijiet rilevanti tar-Regolament (UE) 2021/...⁺ sabiex jingħataw għajnuna biex jespandu malajr, filwaqt li l-benefiċjarji tal-EIC jenhtieg li jibbenefikaw mill-iskemi ta' appoġġ ipprovduti mill-EIT. Sabiex tiġi evitata l-kompartimentalizzazzjoni u jiġu promossi s-sinerġiji u l-kollaborazzjoni, l-EIT u l-EIC jenhtieg li jipprevedu skambji ta' informazzjoni reċiproċi u sistematiki. Fejn rilevanti, il-Bord tat-Tmexxija jenhtieg li jkun jista' jistieden lill-membri tal-Bord tal-EIC għal-laqgħat tiegħu bhala osservaturi.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (34) Sabiex tiġi żgurata l-kontinwità tal-attivitajiet tal-EIT u tal-KKI skont id-dispożizzjonijiet rilevanti tar-Regolament (UE) 2021/...⁺, dan ir-Regolament jenħtieġ li jidhol fis-seħħ b'urgenza u jenħtieġ li japplikaw ċerti dispożizzjonijiet tiegħu, b'effett retroattiv, mill-1 ta' Jannar 2021.
- (35) Ladarba l-oġġettivi ta' dan ir-Regolament ma jistgħux jintlaħqu biżżejjed mill-Istati Membri iżda jistgħu minflok, għal raġunijiet ta' skala u ta' transnazzjonalità, jintlaħqu aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li hu meħtieġ sabiex daww l-oġġettivi jintlaħqu.

ADOTTAW DAN IR-REGOLAMENT:

+ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

Artikolu 1

Suġġett

Dan ir-Regolament jistabbilixxi l-Istitut Ewropew tal-Innovazzjoni u t-Teknoloġija (EIT).

Artikolu 2

Definizzjonijiet

Ghall-finijiet ta' dan ir-Regolament, japplikaw id-definizzjonijiet li ġejjin:

- (1) "innovazzjoni" tfisser il-proċess, inkluż l-eżitu tiegħu, li permezz tiegħu jiddaħħlu ideat godda b'suċċess f'suq eżistenti li jkunu jirrispondu għad-domanda u l-htigijiet tas-soċjetà, ekonomiċi jew ambjentali u li jkunu jiġġeneraw prodotti, proċessi, servizzi jew mudelli tan-negozju, organizzattivi u soċjali jew li jkunu kapaċi joħolqu swieq godda u li jipprovdu ċertu valur lis-soċjetà;
- (2) "Komunità ta' Konoxxenza u Innovazzjoni" jew "KKI" tfisser Shubija Ewropea Istituzzjonalizzata fuq skala kbira, kif imsemmi fir-Regolament (UE) 2021/...⁺, ta' istituzzjonijiet tal-edukazzjoni għolja, organizzazzjonijiet tar-riċerka, kumpaniji u partijiet ikkonċernati oħra fil-proċess tal-innovazzjoni fil-forma ta' network strategiku, irrispettivament mill-forma ġuridika tagħha, ibbażata fuq ippjanar kongunt tal-innovazzjoni għal perjodu medju u fit-tul biex jingħelbu l-isfidi tal-EIT u jingħata kontribut halli jintlaħqu l-oġettivi stabbiliti skont ir-Regolament (UE) 2021/...⁺;

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (3) "ċentru ta' kolokazzjoni" tfisser ċentru fiżiku, stabbilit b'mod miftuħ u trasparenti, li jippromwovi rabtiet bejn l-atturi tat-triangolu tal-għarfien u kollaborazzjoni attiva bejniethom u jaġixxi bħala punt fokali għall-iskambju tal-għarfien u li permezz tiegħu s-shab tal-KKI jkun jistgħu jaċċessaw il-faċilitajiet u l-għarfien espert meħtieġ biex isegwu l-oġġettivi komuni tagħhom;
- (4) "ċentru tal-RIS" tfisser ċentru fiżiku, stabbilit b'KKI u li jifforma parti mill-istruttura tagħha, fi Stat Membru jew f'pajjiż assoċjat fil-mira tal-RIS li jservi bħala punt fokali għall-attivitajiet tal-KKI u għall-mobilizzazzjoni u l-involviment ta' atturi tat-triangolu tal-għarfien lokali fl-attivitajiet tal-KKI;
- (5) "organizzazzjoni sieħba" tfisser entità ġuridika li hija membru ta' KKI u li tista' tinkludi, b'mod partikolari, istituzzjonijiet tal-edukazzjoni għolja, fornituri tal-edukazzjoni u t-taħriġ vokazzjonali, organizzazzjonijiet tar-riċerka, istituzzjonijiet pubbliċi, kumpaniji pubbliċi jew privati, istituzzjonijiet finanzjarji, awtoritajiet reġjonali u lokali, fondazzjonijiet u organizzazzjonijiet mingħajr skop ta' qligħ;
- (6) "organizzazzjoni tar-riċerka" tfisser entità ġuridika pubblika jew privata li fost l-oġġettivi ewlenin tagħha twettaq żvilupp tar-riċerka jew teknoloġiku;
- (7) "istituzzjoni tal-edukazzjoni għolja" jew "HEI" tfisser università jew xi tip ta' istituzzjoni tal-edukazzjoni għolja li, skont id-dritt jew il-prassi nazzjonali, joffru lawrji u diplomi b'mod partikolari fil-livell ta' masters jew dottorat, irrispettivament mid-denominazzjoni tagħha fil-kuntest nazzjonali;
- (8) "Komunità tal-EIT" tfisser l-EIT u l-komunità attiva tal-individwi u l-entitajiet ġuridiċi li bbenefikaw jew jibbenefikaw mill-appoġġ jew mill-kontribuzzjoni finanzjarja tal-EIT;

- (9) "L-Agenda Strategika ta' Innovazzjoni" jew l-"ASI" tfisser att li jistabbilixxi l-oqsma ta' prijorità u l-istrateġija tal-EIT għall-inizjattivi futuri, il-kapaċità tal-EIT li tiġġenera l-aqwa valur miżjud tal-innovazzjoni, objettivi, azzjonijiet ewlenin, il-mod ta' kif taħdem, ir-riżultati mistennija u l-impatt tal-EIT, kif ukoll stima tar-riżorsi meħtieġa għall-perjodu tal-Orizzont Ewropa u tal-QFP;
- (10) "L-Iskema tal-Innovazzjoni Reġjonali" jew l-"RIS" tfisser skema li trawwem l-integrazzjoni tat-triangolu tal-ġharfien u l-kapaċità tal-innovazzjoni tal-pajjiżi, (u r-reġjuni f'dawk il-pajjiżi) li huma kklassifikati bħala innovaturi "moderati" jew "modesti" fit-Tabella ta' Valutazzjoni tal-Innovazzjoni Ewropea kif imsemmi fl-ASI u tar-reġjuni ultraperiferiċi skont it-tifsira tal-Artikolu 349 tat-Trattat dwar il-Funzjonament tal-Unjoni Ewropea (TFUE), b'mod partikolari billi tattira u tintegra shab ġodda fil-KKI u tnaqqas id-disparitajiet reġjonali, u b'hekk tnaqqas id-distakk fl-innovazzjoni;
- (11) "forum tal-partijiet ikkonċernati" tfisser pjattaforma miftuħa għar-rappreżentanti tal-istituzzjonijiet tal-Unjoni, awtoritajiet nazzjonali, reġjonali u lokali, entitajiet individwali jew ta' interess organizzat mid-dinja tan-negozju, tal-edukazzjoni għolja, tar-riċerka, assoċjazzjonijiet, is-soċjetà ċivili u organizzazzjonijiet raggruppati, kif ukoll partijiet ikkonċernati oħra min-naħa tat-triangolu tal-ġharfien;

- (12) "pjan ta' direzzjoni tan-negozju tal-KKI" tfisser dokument anness mal-ftehim ta' ghotja li jkopri perjodu ta' mhux aktar minn tliet snin, li jiddeskrivi l-objettivi tal-KKI, il-mod li bih għandhom jinkisbu, ir-rizultati mistennija, l-attivitajiet ta' valur miżjud tal-KKI ppjanati u l-htigijiet u r-rizorsi finanzjarji relatati, inklużi l-azzjonijiet li għandhom l-għan li jiksbu s-sostenibbiltà finanzjarja u jżidu l-ftuħ tal-KKI għal shab godda minn madwar l-Unjoni;
- (13) "attivitajiet ta' valur miżjud tal-KKI" tfisser attivitajiet imwettqa minn organizzazzjonijiet shab skont il-pjan ta' direzzjoni tan-negozju tal-KKI, li jkunu jikkontribwixxu għall-integrazzjoni tat-triangolu tal-għarfien tal-edukazzjoni għolja, ir-riċerka u l-innovazzjoni, inklużi l-attivitajiet tal-istabbiliment, tal-amministrazzjoni u tal-koordinazzjoni tal-KKI, u li jikkontribwixxu għall-objettivi ġenerali tal-EIT;
- (14) "attivitajiet trasversali tal-KKI" tfisser attivitajiet li għandhom l-għan li jsaħhu l-kooperazzjoni u s-sinergiji bejn il-KKI, li jrawmu approċċ aktar interdixxiplinari u li joħolqu massa kritika fost il-KKI biex jindirizzaw suġġetti ta' interess komuni;
- (15) "memorandum ta' kooperazzjoni" tfisser ftehim bejn l-EIT u KKI, bil-ħsieb li KKI tibqa' membru attiv tal-Komunità tal-EIT wara l-iskadenza tal-ftehim ta' shubija, u li jinkludi l-kundizzjonijiet għall-aċċess għas-sejthiet kompetittivi tal-EIT għal xi attivitajiet speċifiċi u attivitajiet transnazzjonali b'valur miżjud għoli tal-Unjoni;
- (16) "sostenibbiltà finanzjarja" tfisser il-kapaċità ta' KKI li tiffinanzja l-attivitajiet tat-triangolu tal-għarfien tagħha indipendentement mill-kontribuzzjonijiet mill-EIT.

Artikolu 3
Missjoni u objettivi

1. Il-missjoni tal-EIT hi li jikkontribwixxi għal tkabbir u kompetittività ekonomika sostenibbli fl-Unjoni, bit-tishih tal-kapaċità tal-innovazzjoni tal-Unjoni u tal-Istati Membri halli jingħelbu l-isfidi l-kbar li tiffaċċja s-soċjetà. Dan għandu jagħmlu billi jippromwovi sinergiji, integrazzjoni u kooperazzjoni fost l-edukazzjoni għolja, ir-riċerka u l-innovazzjoni tal-aqwa standards, inkluż permezz tat-trawwim tal-intraprenditorija, u b'hekk isahhah l-ekosistemi tal-innovazzjoni madwar l-Unjoni b'mod miftuħ u trasparenti. L-EIT għandu wkoll iwettaq il-prijoritajiet strateġiċi tal-Unjoni u jikkontribwixxi għat-twettiq tal-objettivi u l-politiki tal-Unjoni, inklużi l-Patt Ekoloġiku Ewropew, il-Pjan ta' Rkupru Ewropew, l-Istrateġija Ewropea għad-Data, l-Istrateġija għall-SMEs għal Ewropa sostenibbli u digitali u l-Istrateġija Industrijali Ġdida għall-Ewropa u dawk relatati mal-kisba tal-awtonomija strateġika tal-Unjoni, filwaqt li tinżamm ekonomija miftuħa. Barra minn hekk, huwa għandu jikkontribwixxi għall-indirizzar tal-isfidi globali, inklużi l-SDGs, billi jsegwi l-prinċipji tal-Aġenda 2030 u l-Ftehim ta' Pariġi, u jikseb ekonomija b'emissjonijiet zero netti ta' gassijiet serra sa mhux aktar tard mill-2050.
2. Għall-perjodu baġitarju tal-2021-2027, l-EIT għandu jikkontribwixxi biex jintlaħqu l-objettivi ġenerali u speċifiċi ta' Orizzont Ewropa billi jqis b'mod shih l-ippjanar strateġiku tiegħu.

Artikolu 4

L-ASI

1. L-ASI għandha tistabbilixxi l-oqsma prijoritarji u l-istrateġija tal-EIT għall-perjodu ta' seba' snin ikkonċernat, skont l-oġettivi u l-prijoritajiet ta' Orizzont Ewropa stabbiliti fir-Regolament (UE) 2021/...⁺, u għandha tinkludi valutazzjoni tal-impatt soċjoekonomiku mistenni tal-EIT, l-attivitajiet ta' sensibilizzazzjoni tagħha u l-kapaċità tagħha li tiġġenera l-aqwa valur miżjud tal-innovazzjoni. L-ASI għandha tkun allinjata mar-rappurtar, il-monitoraġġ u l-evalwazzjoni u rekwiżiti oħra stabbiliti fir-Regolament (UE) 2021/...⁺ u għandha tqis ir-riżultati tal-monitoraġġ kontinwu u l-evalwazzjoni indipendenti perijodika tal-EIT kif imsemmi fl-Artikolu 20 ta' dan ir-Regolament.
2. L-ASI għandha tqis l-ippjanar strateġiku ta' Orizzont Ewropa filwaqt li tiżgura l-koerenza mal-isfidi ta' dak il-programm, kif ukoll il-komplementarjetà mal-EIC stabbilita bir-Regolament (UE) 2021/...⁺, u għandha tistabbilixxi u trawwem sinerġiji u komplementarjetajiet adatti bejn attivitajiet tal-EIT u programmi rilevanti oħra tal-Unjoni, nazzjonali u reġjonali li jappoġġjaw ir-riċerka u l-innovazzjoni, l-edukazzjoni u l-iżvilupp tal-ħiliet, l-industrija sostenibbli u kompetittiva, l-intraprenditorija u l-iżvilupp reġjonali.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

3. L-ASI għandha tinkludi stima tal-ħtiġijiet u s-sorsi finanzjarji bil-ħsieb tal-operat futur, u l-iżvilupp u l-finanzjament fit-tul tal-EIT. Għandha tinkludi wkoll pjan finanzjarju indikattiv li jkopri l-perjodu tal-QFP rilevanti.
4. L-EIT, wara li jikkonsulta lill-KKI eżistenti u jqis l-opinjoni tagħhom, għandu jhejji kontribut għall-proposta tal-Kummissjoni dwar l-ASI u jissottomettih lill-Kummissjoni; Il-kontribut tal-EIT għandu jsir disponibbli għall-pubbliku.
5. Filwaqt li jaġixxu fuq il-proposta tal-Kummissjoni, il-Parlament Ewropew u l-Kunsill għandhom jadottaw l-ASI skont l-Artikolu 173(3) tat-TFUE.

Artikolu 5

Il-korpi tal-EIT u l-Grupp tar-Rappreżentanti tal-Istati Membri

1. Il-korpi tal-EIT għandhom jinkludu daww stabbiliti f'dan il-paragrafu.

Bord tat-Tmexxija għandu jkun magħmul minn membri ta' livell għoli b'esperjenza ppruvata fl-oqsma tal-edukazzjoni għolja, ir-riċerka, l-innovazzjoni jew in-negozju. Il-Bord tat-Tmexxija għandu jkun responsabbli għat-tmexxija u l-monitoraġġ tal-attivitajiet tal-EIT, għall-għażla, il-hatra, il-finanzjament, il-monitoraġġ u l-evalwazzjoni tal-KKI, inkluż it-tehid ta' miżuri korrettivi xierqa fil-każ ta' sottoprestazzjoni tal-KKI, u għad-deċiżjonijiet strateġiċi l-oħra. L-għażla tal-Bord tat-Tmexxija għandha tqis kriterji li jikkonċernaw il-bilanċ bejn il-ġeneri u l-bilanċ ġeografiku. Il-Bord tat-Tmexxija għandu jeleggi President minn fost il-membri tiegħu.

Kumitat Eżekuttiv għandu jkun magħmul minn membri magħżula li jirrappreżentaw it-tliet dimensjonijiet kollha tat-triangolu tal-għarfien u mill-President tal-Bord tat-Tmexxija. Il-Kumitat Eżekuttiv għandu jassisti lill-Bord tat-Tmexxija fit-twettiq ta' dmirijietu u għandu jhejji l-laqqhat tal-Bord tat-Tmexxija b'kooperazzjoni mad-Direttur.

Direttur għandu jinħatar mill-Bord tat-Tmexxija. Id-Direttur għandu jaġixxi bħala r-rappreżentant legali tal-EIT u għandu jkun responsabbli għall-implimentazzjoni tad-deċiżjonijiet tal-Bord tat-Tmexxija, u għall-operazzjonijiet u l-ġestjoni ta' kuljum tal-EIT.

Funzjoni ta' Awditjar Intern għandha topera b'indipendenza sħiħa u b'konformità mal-istandards internazzjonali rilevanti. Il-Funzjoni ta' Awditjar Intern għandha tagħti pariri lill-Bord tat-Tmexxija u lid-Direttur dwar strutturi ta' ġestjoni u kontroll finanzjarji u amministrattivi fi hdan l-EIT, dwar l-organizzazzjoni ta' relazzjonijiet finanzjarji mal-KKI u dwar kwalunkwe sugġett ieħor mitlub mill-Bord tat-Tmexxija.

2. Dispożizzjonijiet dettaljati rigward il-korpi tal-EIT huma pprovduti fl-Istatuti tal-EIT, li huma stabbiliti fl-Anness I.
3. Il-grupp tar-Rappreżentanti tal-Istati Membri (MSRG) għandu jiġi stabbilit.

L-MSRG għandu jkun magħmul minn rappreżentant wieħed minn kull Stat Membru u minn kull pajjiż assoċjat.

L-MSRG għandu jagħti pariri lill-Bord tat-Tmexxija u lid-Direttur:

- (a) dwar l-estensjoni jew it-terminazzjoni tal-ftehimiet ta' sħubija tal-EIT mal-KKI, kif imsemmi fil-punt 6 tat-Taqsima 3 tal-Anness I;
- (b) dwar il-konklużjoni ta' memorandum ta' kooperazzjoni ma' kull KKI, kif imsemmi fil-punt 6 tat-Taqsima 3 tal-Anness I; u
- (c) dwar kwistjonijiet strateġikament importanti għall-EIT għajr dawk imsemmija fil-punti (a) u (b), li jaqsmu l-esperjenzi f'dan ir-rigward.

L-MSRG għandu wkoll jagħti pariri u jaqsam l-esperjenzi mal-KKI.

L-MSRG għandu jiġi informat regolarment dwar il-prestazzjoni, il-kisbiet u l-attivitajiet tal-EIT u tal-KKI, ir-rizultati tal-monitoraġġ u l-evalwazzjoni tagħhom, u l-indikaturi tal-prestazzjoni u l-miżuri korrettivi tagħhom. L-MSRG għandu jipprovdi l-opinjoni tiegħu f'dan ir-rigward.

IL-MSRG għandu jiffaċilita sinerġiji u komplementarjetajiet xierqa bejn l-attivitajiet tal-EIT u tal-KKI mal-programmi u inizjattivi nazzjonali, inkluż il-kofinanzjament nazzjonali potenzjali tal-attivitajiet tal-KKI.

Artikolu 6

Il-kompiti

Biex jikseb il-missjonijiet u l-oġettivi tiegħu stabbiliti fl-Artikolu 3, l-EIT għandu tal-inqas iwettaq dan li ġej:

- (a) jidentifika, skont l-ASI, il-prijoritajiet u l-attivitajiet ewlenin tiegħu, u jimplementahom skont id-dispożizzjonijiet applikabbli tar-Regolament (UE) 2021/...⁺;

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (b) jiżgura ftuħ lejn organizzazzjonijiet shab godda potenzjali u jqajjem kuxjenza fosthom u jhegġegħ il-partecipazzjoni tagħhom fl-attivitajiet tiegħu, b'mod partikolari l-SMEs u ċ-ċentri ta' eċċellenza emergenti, madwar l-Unjoni, inkluż permezz tal-RIS, billi jibni fuq networks ta' informazzjoni u strutturi eżistenti;
- (c) jagħzel u jahtar KKI skont l-Artikolu 9 u jistabbilixxi d-drittijiet u l-obbligi tal-KKI permezz ta' ftehimiet ta' shubija u ftehimiet ta' għotja, jissorvelja u jipprovdi lill-KKI l-appoġġ mehtieg u gwida strategika, b'miżuri xierqa tal-kontroll tal-kwalità, monitoraġġ kontinwu u evalwazzjoni perijodika esterna tal-attivitajiet tagħhom skont l-Artikolu 11, u jiehu miżuri korrettivi meta jkun xieraq;
- (d) imexxi l-implimentazzjoni tal-RIS, inkluż permezz tal-implimentazzjoni taċ-ċentri tal-RIS mill-KKI;
- (e) jiżgura livell xieraq ta' koordinazzjoni u jiffaċilita l-komunikazzjoni u l-kooperazzjoni tematika bejn il-KKI u jgħid sejhiet għal attivitajiet u servizzi kongunti fost il-KKI;
- (f) jiżgura l-implimentazzjoni mifruxa ta' lawrji u diplomi bit-tikketta tal-EIT mill-KKI, isahhah il-promozzjoni tagħhom barra mill-Komunità tal-EIT u jestendihom għall-programmi ta' taġlim tul il-hajja;

- (g) jippromwovi d-disseminazzjoni tal-aqwa prassi għall-integrazzjoni tat-triangolu tal-għarfien, inkluż fost il-KKI u madwar l-Unjoni, inter alia permezz tal-RIS, biex johloq kultura komuni ta' innovazzjoni u trasferiment tal-għarfien, u jheggeg l-ftuh tal-KKI lejn membri godda permezz ta' attivitajiet ta' sensibilizzazzjoni;
- (h) jippromwovi d-disseminazzjoni, il-komunikazzjoni u l-isfruttament wiesgħa tar-riżultati u tal-opportunitajiet li johorġu mill-Komunità tal-EIT, sabiex jizdiedu s-sensibilizzazzjoni, il-viżibbiltà u l-għarfien tal-EIT madwar l-Unjoni, kif ukoll biex titheggeg il-partecipazzjoni fl-attivitajiet tal-Komunità tal-EIT;
- (i) jappoġġja l-KKI fl-iżvilupp ta' strateġija effettiva għas-sostenibbiltà finanzjarja għall-mobilizzazzjoni ta' fondi minn sorsi pubbliċi u privati oħra;
- (j) irawwem l-eċċellenza fl-edukazzjoni għolja, fir-riċerka u fl-innovazzjoni, b'mod partikolari billi jippromwovi l-KKI bħala shab eċċellenti tal-innovazzjoni;
- (k) jippromwovi approċċi multidixxiplinari għall-innovazzjoni, fis-setturi kollha, inkluż permezz tal-integrazzjoni ta' soluzzjonijiet teknoloġiċi, soċjali u mhux teknoloġiċi, is-sostenibbiltà u n-newtralità klimatika sa mid-disinn, approċċi organizzattivi, enfasi fuq l-intraprenditorija u mudelli godda tan-negozju;

- (l) jiżgura sinerġiji u komplementarjetajiet bejn l-attivitajiet tal-EIT u programmi oħra tal-Unjoni, fejn xieraq, skont ir-Regolament (UE) 2021/...⁺;
- (m) irawwem id-diskussjoni u l-iskambju u d-disseminazzjoni ta' għarfien espert u know-how bejn il-KKI fir-rigward tal-mudelli innovattivi tad-drittijiet ta' proprjetà intellettwali, bl-għan li jippromwovi t-trasferiment u d-disseminazzjoni tal-għarfien, kemm fil-kuntest tal-KKI kif ukoll b'mod aktar wiesa' madwar l-Unjoni;
- (n) jipprovdi l-appoġġ mehtieg u jrawwem is-sinerġiji mal-KKI għall-iżvilupp ta' soluzzjonijiet innovattivi;
- (o) jorganizza laqgħat regolari, mill-inqas kull sentejn, ta' forum tal-partijiet ikkonċernati biex jikkondividi u jiddiskuti l-attivitajiet tal-EIT, l-esperjenzi tiegħu, l-aqwa prassi u l-kontribut għall-politiki u l-oġettivi tal-innovazzjoni, tar-riċerka u tal-edukazzjoni tal-Unjoni, kif ukoll politiki u oġettivi oħrajn tal-Unjoni meta jkun rilevanti, u biex il-partijiet ikkonċernati jkunu jistgħu jesprimu l-fehmiet tagħhom;
- (p) tal-inqas darbtejn fis-sena, jorganizza laqgħat tal-MSRG, indipendentement mil-laqgħat tal-forum tal-partijiet ikkonċernati.
- (q) jiffaċilita l-istabbiliment tal-faċilitajiet tas-servizzi kondiviżi tal-Komunità tal-EIT;

⁺ ĠU: jekk jogħgħbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (r) iheggeg in-networking, maż-żmien, taċ-ċentri tal-RIS u taċ-ċentri ta' kolokazzjoni fl-Istati Membri sabiex tiġi ffaċilitata l-kooperazzjoni tagħhom fil-Komunità tal-EIT u mal-ekosistemi tal-innovazzjoni lokali;
- (s) jimmonitorja l-implimentazzjoni tal-attivitajiet li għandhom jitwettqu mill-KKI għall-iżvilupp tal-kapaċità intraprenditorjali u tal-innovazzjoni tal-organizzazzjonijiet membri tagħhom, b'mod partikolari l-istituzzjonijiet tal-edukazzjoni għolja, fornituri tal-edukazzjoni u t-taħriġ vokazzjonali, l-SMEs u n-negozji godda u l-integrazzjoni tagħhom fl-ekosistemi tal-innovazzjoni, fl-Unjoni kollha u f'konformità mal-approċċ tat-triangolu tal-għarfien;
- (t) ifassal, b'kooperazzjoni mal-Kummissjoni, u wara konsultazzjoni mal-KKI, iniedi u jikkoordina inizjattiva pilota li tappoġġja l-kapaċitajiet tal-innovazzjoni u intraprenditorjali tal-istituzzjonijiet tal-edukazzjoni għolja u l-integrazzjoni tagħhom fl-ekosistemi tal-innovazzjoni (inizjattiva pilota għall-edukazzjoni għolja), li għandha tiġi implimentata permezz tal-KKI.

Artikolu 7

Il-KKI

1. Il-KKI għandhom iwettqu tal-anqas dan li ġej:
 - (a) attivitajiet ta' innovazzjoni u investimenti b'valur miżjud tal-Unjoni, inkluż il-faċilitazzjoni tal-ħolqien ta' negozji godda innovattivi u l-iżvilupp ta' negozji innovattivi b'komplementarjetà mal-EIC u l-programm InvestEU, li jintegraw għalkollox id-dimensjonijiet tal-edukazzjoni għolja u tar-riċerka halli jiksbu massa kritika u jstimulaw id-disseminazzjoni u l-isfruttament tar-riżultati;
 - (b) riċerka, esperimentazzjoni, prototipar u dimostrarazzjoni mmexxija mill-innovazzjoni f'oqsma ta' interess ekonomiku, ambjentali u soċjetali ewlieni u bbażati fuq ir-riżultati li jirriżultaw mir-riċerka tal-Unjoni u nazzjonali, bil-potenzjal li ssaħħaħ il-kompetittività tal-Unjoni fil-livell internazzjonali u ssib soluzzjonijiet għall-isfidi l-kbar li għandha s-soċjetà Ewropea, inklużi dawk relatati mas-saħħa u mas-suq diġitali;

- (c) attivitajiet tal-edukazzjoni u t-taħriġ b'mod partikolari fil-livelli ta' masters u dottorat, kif ukoll korsijiet ta' taħriġ professjonali f'oqsma bil-potenzjal li jissodisfaw il-ħtiġijiet soċjoekonomiċi u soċjoekoloġiċi Ewropej futuri u li jwessgħu l-bażi tat-talent tal-Unjoni, jippromwovu l-iżvilupp tal-ħiliet relatati mal-innovazzjoni, it-titjib tal-ħiliet manigerjali u intraprenditorjali u l-mobbiltà tar-riċerkaturi u l-istudenti, u jrawmu l-kondiviżjoni tal-ġharfien, il-mentoring u n-networking fost dawk li jirċievu l-attivitajiet tal-edukazzjoni u tat-taħriġ tal-EIT, inkluż dawk bit-tikketta tal-EIT;
- (d) azzjonijiet bħala parti mill-inizjattiva pilota tal-edukazzjoni għolja biex jintegraw aħjar fil-katini tal-valur u l-ekosistemi tal-innovazzjoni l-istituzzjonijiet tal-edukazzjoni għolja u biex ilaqqgħuhom ma' atturi tal-innovazzjoni ewlenin oħra mit-triangolu tal-ġharfien u għaldaqstant tittejjeb il-kapaċità intraprenditorjali u ta' innovazzjoni tagħhom;
- (e) attivitajiet ta' sensibilizzazzjoni u d-disseminazzjoni tal-aqwa prassi fil-qasam tal-innovazzjoni b'enfasi fuq l-iżvilupp ta' kooperazzjoni bejn l-edukazzjoni għolja, ir-riċerka u n-negozju, inklużi s-setturi finanzjarji u dawk tas-servizzi, u fejn ikun rilevanti, l-organizzazzjonijiet pubbliċi u tat-tielet settur;

- (f) attivitajiet tal-RIS, integrati bis-sħiħ fl-istrategġja pluriennali tal-KKI u marbuta mal-istrategġija ta' speċjalizzazzjoni intelligenti rilevanti, kif definit fil-punt (2) tal-Artikolu 2 tar-Regolament (UE) 2021/...⁺ sabiex tissaħħaħ il-kapaċità ta' innovazzjoni u jiġu żviluppati ekosistemi tal-innovazzjoni sostenibbli bil-għan li jitnaqqsu d-disparitajiet u d-distakk fil-prestazzjoni tal-innovazzjoni fl-Unjoni kollha;
- (g) tiftix ta' sinerġiji u komplementarjetajiet bejn l-attivitajiet tal-KKI u l-programmi tal-Unjoni, nazzjonali u reġjonali eżistenti, b'mod partikolari l-EIC, Shubijiet Ewropej oħra u missjonijiet ta' Orizzont Ewropa, kif xieraq;
- (h) mobilizzazzjoni ta' fondi minn sorsi pubbliċi u privati, b'mod partikolari biex jippruvaw iżidu proporzjon dejjem akbar mill-baġit tagħhom minn sorsi privati u minn dħul generat mill-attivitajiet tagħhom stess, skont l-Artikolu 18;
- (i) tqegħid għad-dispożizzjoni, fuq talba, ta' informazzjoni dwar l-outputs u r-riżultati tar-riċerka u l-innovazzjoni, u d-drittijiet intellettuali relatati, żviluppati skont l-attivitajiet tal-KKI, u dwar l-inventuri rilevanti.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

2. Mingħajr preġudizzju għall-ftehimiet ta' shubija u l-ftehimiet ta' għotja bejn l-EIT u l-KKI, il-KKI għandu jkollhom awtonomija sostanzjali biex jistabbilixxu l-organizzazzjoni u l-kompożizzjoni interna tagħhom, kif ukoll l-aġenda u l-metodi ta' hidma tagħhom, dment li dawn jirriżultaw fi progress lejn il-kisba tal-oġettivi tal-EIT u tal-KKI, filwaqt li jqisu l-ippjanar strateġiku ta' Orizzont Ewropa u d-direzzjoni strateġika tal-EIT stabbiliti fl-ASI u mill-Bord tat-Tmexxija.

B'mod partikolari, il-KKI għandhom:

- (a) jistabbilixxu arranġamenti ta' governanza trasparenti interni li jirriflettu t-triangolu tal-għarfien tal-edukazzjoni għolja, ir-riċerka u l-innovazzjoni;
- (b) jiżguraw u jippromwovu l-attitudni miftuħa tagħhom permezz ta' kriterji ta' adeżjoni u ta' hrug ċari u trasparenti, inkluż permezz ta' sejhiet miftuħa, lill-organizzazzjonijiet shab godda potenzjali madwar l-Unjoni li jzidu l-valur tas-shubija;
- (c) jistabbilixxu regoli interni, fosthom kodiċijiet ta' kondotta, li jiżguraw il-funzjonament tagħhom b'mod miftuħ u trasparenti;
- (d) jistabbilixxu u jimplimentaw il-pjanijiet ta' direzzjoni tan-negozju tagħhom;
- (e) jistabbilixxu u jimplimentaw strateġiji għall-kisba tas-sostenibbiltà finanzjarja.

3. Il-KKI jistgħu jadottaw miżuri u inizjattivi bl-għan li jimmitigaw l-effetti tal-kriżi tal-COVID-19, b'mod partikolari azzjonijiet bl-għan li jżidu r-reżiljenza tal-mikrointrapriżi, l-SMEs u n-negozji godda, kif ukoll tal-istudenti, ir-riċerkaturi u l-impjegati.
4. Ir-relazzjoni bejn l-EIT u kull KKI għandha tkun ibbażata fuq ftehim ta' shubija, ftehim ta' għotja jew, soġġett għall-Artikolu 12, memorandum ta' kooperazzjoni.

Artikolu 8

Regoli għall-partecipazzjoni u d-disseminazzjoni

Għandhom japplikaw ir-regoli għall-partecipazzjoni u d-disseminazzjoni ta' Orizzont Ewropa.

B'deroga minn dawk ir-regoli:

- (a) il-kundizzjonijiet minimi biex tiġi ffurmata KKI huma stabbiliti fl-Artikolu 9(3) u (4) ta' dan ir-Regolament;
- (b) regoli speċifiċi dwar is-sjieda, id-drittijiet tal-aċċess, l-isfruttament u d-disseminazzjoni jistgħu japplikaw għall-attivitajiet ta' valur miżjud tal-KKI, fejn xieraq.

Artikolu 9

L-għażla u l-ħatra tal-KKI

1. Shubija għandha tintgħażel u tinħatar mill-EIT bħala KKI wara proċedura kompetittiva, miftuħa u trasparenti. Il-kundizzjonijiet u l-kriterji stabbiliti fir-Regolament (UE) 2021/...⁺, inter alia fl-Artikolu 28(3) tiegħu, kif ukoll il-kriterji għall-għażla tas-Shubijiet Ewropej, għandhom japplikaw. Il-Bord tat-Tmexxija jista' jispeċifika dawk il-kriterji f'aktar dettall, billi jadotta u jippubblika kriterji għall-għażla tal-KKI abbażi tal-prinċipji tal-eċċellenza u tar-rilevanza għall-innovazzjoni biex jinkisbu riżultati fl-isfidi globali u fil-prijoritajiet politiċi tal-Unjoni.
2. L-EIT għandu jniedi l-għażla u l-ħatra tal-KKI skont l-oqsma ta' prijorità u l-iskeda ta' żmien definiti fl-ASI, b'kont meħud tal-prijoritajiet stabbiliti fl-ippjanar strateġiku ta' Orizzont Ewropa.
3. Il-kundizzjoni minima biex tiġi ffurmata KKI hija l-partecipazzjoni ta' mill-anqas tliet organizzazzjonijiet shab indipendenti, li li huma magħmula minn mill-anqas istituzzjoni tal-edukazzjoni għolja waħda, organizzazzjoni ta' riċerka waħda u kumpannija privata waħda u li jkunu stabbiliti f'mill-anqas tliet Stati Membri differenti.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

4. Minbarra l-kundizzjoni stabbilita fil-paragrafu 3, mhux inqas minn żewġ terzi tal-organizzazzjonijiet shab li jiffurmaw KKI għandhom ikunu stabbiliti fl-Istati Membri.
5. L-EIT għandu jadotta u jippubblika l-kriterji u l-proċeduri għall-finanzjament, il-monitoraġġ u l-evalwazzjoni tal-attivitajiet tal-KKI qabel it-tneġġja tal-proċedura tal-għażla għall-KKI godda. L-EIT għandu jinforma minnufih lill-MSRG u lill-Parlament Ewropew dwar dawk il-kriterji u l-proċeduri.

Artikolu 10

Il-prinċipji għall-evalwazzjoni u l-monitoraġġ tal-KKI

L-EIT għandu, abbażi tal-indikaturi u d-dispożizzjonijiet ta' monitoraġġ stabbiliti, fost l-oħrajn, fir-Regolament (UE) 2021/...⁺ u fl-ASI, u b'kooperazzjoni mill-qrib mal-Kummissjoni, jorganizza monitoraġġ kontinwu u evalwazzjonijiet indipendenti esterni minn żmien għal żmien tal-kisbiet, ir-risultati u l-impatt ta' kull KKI, inkluż il-progress tal-KKI lejn is-sostenibbiltà finanzjarja, il-kosteffiċjenza u l-ftuħ għal membri godda.

Ir-risultati ta' dan il-monitoraġġ u ta' dawn l-evalwazzjonijiet għandhom jiġu ppreżentati lill-Parlament Ewropew u lill-Kunsill u għandhom isiru pubbliċi.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

Artikolu 11

Id-durata, l-estensjoni u t-terminazzjoni ta' ftehim ta' shubija

1. B'deroga mill-punt (c) tal-Artikolu 130(4) tar-Regolament Finanzjarju, l-EIT jista' jistabbilixxi ftehim ta' shubija ma' KKI għal perjodu inizjali ta' seba' snin.
2. Abbażi ta' monitoraġġ kontinwu tal-KKI skont l-Artikolu 10, l-EIT, taħt is-supervizjoni tal-Bord tat-Tmexxija, għandu jwettaq rieżamijiet interim tal-prestazzjoni u l-attivitajiet tal-KKI li jkopru l-ewwel tliet snin tal-ftehim ta' shubija.

Fil-każ ta' estensjoni tal-ftehim ta' shubija, l-EIT għandu jwettaq tali rieżamijiet interim li jkopru l-ewwel tliet snin wara l-estensjoni tiegħu.

Il-Bord tat-Tmexxija għandu jagħmel dawk ir-rieżamijiet interim pubblici.

3. Qabel l-iskadenza tal-perjodu ta' seba' snin imsemmi fil-paragrafu 1, l-EIT, taħt is-supervizjoni tal-Bord tat-Tmexxija, għandu jwettaq valutazzjoni komprensiva tal-prestazzjoni u l-attivitajiet ta' kull KKI, bl-appoġġ ta' esperti indipendenti esterni.

4. Wara li jikkonsulta lill-MSRG, il-Bord tat-Tmexxija jista' jestendi l-ftehim ta' shubija għal perjodu ulterjuri ta' mhux aktar minn seba' snin jew iwaqqaf il-kontribuzzjoni finanzjarja tal-EIT u ma jestendix il-ftehim ta' shubija ma' KKI abbazi ta':

(a) l-eżitu tar-rieżami interim imsemmi fl-ewwel subparagrafu tal-paragrafu 2; u

(b) l-eżitu ta' valutazzjoni komprensiva msemmija fil-paragrafu 3.

L-EIT għandu jinforma lill-Parlament Ewropew u lill-Kunsill qabel ma jestendi l-perjodu ta' seba' snin imsemmi fil-paragrafu 1.

5. Għall-fini li jiġi deciz jekk il-ftehim ta' shubija ma' KKI jiġix estiz skont il-paragrafu 4, il-Bord tat-Tmexxija għandu jqis il-kriterji għall-implimentazzjoni, il-monitoraġġ u l-evalwazzjoni tas-Shubijiet Ewropej stabbiliti fir-Regolament (UE) 2021/...⁺u, fir-rigward tal-KKI, il-kwistjonijiet li ġejjin:

(a) ir-rilevanza tagħhom għall-isfidi globali tal-Unjoni;

(b) il-valur miżjud tal-Unjoni u r-rilevanza tagħhom fir-rigward tal-oġettivi tal-EIT;

(c) il-kisba tal-oġettivi tagħhom;

+ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

- (d) l-isforzi tagħhom biex jikkoordinaw l-attivitajiet tagħhom ma' inizjattivi rilevanti oħra ta' riċerka u innovazzjoni;
 - (e) il-kapaċità tagħhom li jiżguraw ftuħ għal membri godda;
 - (f) il-kisbiet tagħhom fir-rigward tal-fatt li jattiraw membri godda mill-Unjoni kollha;
 - (g) il-konformità tagħhom mal-prinċipji ta' governanza tajba;
 - (h) l-isforzi u r-riżultati tagħhom fit-tfassil u l-implimentazzjoni ta' miżuri u attivitajiet sensitivi għal kwistjonijiet ta' ġeneru; u
 - (i) il-kapaċità tagħhom li jiżviluppaw ekosistemi tal-innovazzjoni sostenibbli u l-livell miksub ta' sostenibbiltà finanzjarja.
6. F'każ li l-monitoraġġ kontinwu, rieżami interim jew il-valutazzjoni komprensiva ta' KKI imsemmija fil-paragrafu 2 u 3 turi progress inadegwat f'oqsma msemmija fl-Artikolu 10 jew nuqqas ta' valur miżjud tal-Unjoni, il-Bord tat-Tmexxija għandu jieħu l-miżuri korrettivi xierqa, fosthom it-tnaqqis, il-modifika jew l-irtirar tal-kontribuzzjoni finanzjarja tal-EIT jew it-tmiem tal-ftehim ta' shubija.

7. L-EIT, taht is-superviżjoni tal-Bord tat-Tmexxija, għandu jwettaq rieżami finali tal-prestazzjoni u l-attivitajiet tal-KKI qabel l-iskadenza tal-ftehim ta' shubija. Sogġett għall-eżitu pożittiv ta' rieżami finali qabel l-iskadenza tal-ftehim qafas ta' shubija, l-EIT jista' jikkonkludi memorandum ta' kooperazzjoni ma' KKI.

Artikolu 12

Memorandum ta' kooperazzjoni

1. Id-durata, il-kontenut u l-istruttura tal-memorandum ta' kooperazzjoni għandhom jiġu stabbiliti mill-Bord tat-Tmexxija, b'kont meħud ta' studju fil-fond u indipendenti. L-istudju għandu jinkludi valutazzjoni tal-isforzi tal-KKI biex tikseb sostenibbiltà finanzjarja, id-dhul iġġenerat u l-prospettiva finanzjarja tal-KKI. Barra minn hekk, il-valutazzjoni għandha tidentifika kwalunkwe attività li l-kontinwazzjoni tagħha tista' tkun friskju minhabba nuqqas ta' rizorsi.
2. Il-memorandum ta' kooperazzjoni għandu jinkludi:
 - (a) id-drittijiet u l-obbligi marbuta mal-kontinwazzjoni tal-attivitajiet tat-triangolu tal-gharfien kif ukoll iż-żamma tal-ekosistema u n-network tal-KKI;
 - (b) il-kundizzjonijiet għall-użu tal-marka tal-EIT u l-partecipazzjoni fil-Premijiet tal-EIT u f'inizjattivi oħra organizzati mill-EIT;

- (c) il-kundizzjonijiet għall-antiċipazzjoni f'attivitajiet ta' edukazzjoni għolja u ta' taħriġ inkluż l-użu tat-tikketta tal-EIT għall-programmi ta' edukazzjoni u taħriġ u għar-relazzjonijiet mal-Komunità ta' Alumni tal-EIT;
 - (d) il-kundizzjonijiet għall-parteeipazzjoni f'sejhiet kompetittivi tal-EIT għal xi attivitajiet speċifiċi, inklużi l-attivitajiet trasversali tal-KKI u s-servizzi kondiviżi;
 - (e) kundizzjonijiet għal appoġġ addizzjonali mill-EIT għal attivitajiet ta' koordinazzjoni transnazzjonali fost iċ-ċentri ta' kolokazzjoni b'valur miżjud għoli tal-Unjoni.
3. Fejn ma jiġi konkluż ebda memorandum ta' kooperazzjoni, il-KKI ma għandhiex tuża l-marka tal-EIT għall-attivitajiet tagħha.

Artikolu 13

Lawrji u diplomi

1. Il-lawrji u d-diplomi relatati mal-attivitajiet tal-edukazzjoni għolja msemminjin fil-punt (c) tal-Artikolu 7(1) għandhom jingħataw minn istituzzjonijiet tal-edukazzjoni għolja parteċipanti u fornituri tal-edukazzjoni u t-taħriġ vokazzjonali skont ir-regoli u l-proċeduri ta' akkreditazzjoni nazzjonali. Il-ftehimiet ta' shubija, il-ftehimiet ta' ghotja u l-memoranda ta' kooperazzjoni bejn l-EIT u l-KKI għandhom jipprevedu li dawn il-lawrji u d-diplomi jiġu indikati wkoll bħala lawrji u diplomi tal-EIT.

2. L-EIT għandu jhegġeġ lill-istituzzjonijiet tal-edukazzjoni għolja parteċipanti u lill-fornituri tal-edukazzjoni u t-taħriġ vokazzjonali biex:
- (a) jagħtu lawrji u diplomi kongunti jew multipli, li jkunu jirriflettu n-natura integrata tal-KKI, li jistgħu jingħataw ukoll minn istituzzjoni tal-edukazzjoni għolja waħda jew fornitur wieħed tal-edukazzjoni u t-taħriġ vokazzjonali;
 - (b) ixerrdu l-aqwa prassi dwar kwistjonijiet orizzontali;
 - (c) jippromwovu u jirreklamaw it-tikketta tal-EIT fit-taħriġ u d-diplomi tagħhom;
 - (d) jiżviluppaw strategiji differenti bl-għan li jippromwovu kooperazzjoni effettiva ma' ekosistemi tal-innovazzjoni u ma' negozji u li jrawmu mentalità intraprenditorjali;
 - (e) joħolqu programmi li jiffukaw fuq it-tagħlim tul il-ħajja u ċ-ċertifikazzjoni;
 - (f) jagħtu attenzjoni speċjali lill-bilanċ bejn il-ġeneri u lil approċċi sensittivi għal kwistjonijiet ta' ġeneru, b'mod partikolari f'oqsma fejn in-nisa għadhom sottorappreżentati, bħat-teknoloġija tal-informazzjoni u l-komunikazzjoni, ix-xjenza, it-teknoloġija, l-inġinerija u l-matematika;
 - (g) iqisu:
 - (i) l-azzjoni tal-Unjoni meħuda skont l-Artikoli 165 u 166 tat-TFUE;
 - (ii) l-azzjoni meħuda fil-kuntest tal-Qasam Ewropew tal-Edukazzjoni Għolja.

Artikolu 14

L-indipendenza operazzjonali tal-EIT u l-konsistenza mal-azzjoni tal-Unjoni, tal-Istati Membri jew intergovernattiva

1. L-EIT għandu jwettaq l-attivitajiet tiegħu indipendentement mill-awtoritajiet nazzjonali u l-pressjonijiet esterni, filwaqt li jiżgura li tali attivitajiet ikunu konsistenti, permezz ta' koordinazzjoni, ma' azzjoni u strumenti oħrajn li għandhom jiġu implimentati fil-livell tal-Unjoni, b'mod partikolari fl-oqsma tal-edukazzjoni għolja, ir-riċerka u l-innovazzjoni.
2. L-EIT għandu jfittex ukoll sinerġiji u komplementarjetajiet billi jqis kif xieraq il-politiki u l-inizjattivi fil-livelli reġjonali, nazzjonali u intergovernattivi sabiex iħaddem l-aqwa prassi, il-kunċetti stabbiliti sew u r-riżorsi eżistenti.

Il-Kummissjoni għandha toffri lill-EIT l-appoġġ meħtieġ kollu fl-istabbiliment ta' sinerġiji u komplementarjetajiet xierqa ma' attivitajiet oħra mwettqa fl-ambitu tar-Regolament (UE) 2021/...⁺, kif ukoll ma' inizjattivi u programmi oħra tal-Unjoni, filwaqt li tevita d-duplikazzjoni.

Il-Kummissjoni għandha tipprovdi rakkomandazzjonijiet lill-EIT dwar kif inaqqas il-piż amministrattiv fuq il-KKI.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

Artikolu 15
L-istatus ġuridiku

1. L-EIT għandu jkun korp tal-Unjoni u għandu jkollu personalità ġuridika. F'kull Stat Membru, għandu jgawdi l-aktar kapaċitajiet ġuridiċi estensivi possibbli mogħtija lill-persuni ġuridiċi skont id-dritt nazzjonali. B'mod partikolari, għandu jkun jista' jakkwista u jiddisponi minn proprjetà mobbli jew immobbli u jkun parti fi proċedimenti legali.
2. Il-Protokoll Nru 7 dwar il-privileġġi u l-immunitajiet tal-Unjoni Ewropea anness mat-TUE u mat-TFUE għandu japplika għall-EIT.

Artikolu 16
Ir-responsabbiltà

1. L-EIT għandu jkun unikament responsabbli li jwettaq l-obbligi tiegħu.
2. Ir-responsabbiltà kuntrattwali tal-EIT għandhom jirregolawha d-dispożizzjonijiet kuntrattwali rilevanti u l-liġi applikabbli għall-kuntratt inkwistjoni.

Il-Qorti tal-Ġustizzja tal-Unjoni Ewropea (il-‘Qorti tal-Ġustizzja’) għandu jkollha l-ġuriżdizzjoni skont kwalunkwe klawżola ta' arbitraġġ li tinsab f'kuntratt konkluz mill-EIT.

3. Fil-każ tar-responsabbiltà mhux kuntrattwali, l-EIT għandu jagħmel tajjeb, skont il-prinċipji ġenerali komuni għal-liġijiet tal-Istati Membri, għal kull ħsara li jikkaguna jew li jikkagunaw il-membri tal-persunal tiegħu waqt il-qadi ta' dmirijiethom.

Il-Qorti tal-Ġustizzja għandu jkollha l-ġurisdizzjoni fi kwalunkwe tilwima relatata ma' kumpens għal din il-ħsara.

4. Kwalunkwe ħlas mill-EIT li jkopri r-responsabbiltà msemija fil-paragrafi 2 u 3 u l-kostijiet u l-ispejjeż imġarrba b'rabta magħha għandhom jitqiesu bħala nefqa tal-EIT u għandhom jiġu koperti mir-rizorsi tal-EIT.
5. Il-Qorti tal-Ġustizzja għandu jkollha l-ġurisdizzjoni fl-azzjonijiet miġjuba kontra l-EIT skont l-Artikoli 263 u 265 tat-TFUE.

Artikolu 17

Trasparenza u aċċess għad-dokumenti

1. L-EIT u l-KKI għandhom jiżguraw li l-attivitajiet tagħhom jitwettqu b'livell għoli ta' trasparenza. B'mod partikolari, l-EIT u l-KKI għandhom jistabbilixxu sit web aċċessibbli u mingħajr ħlas li jipprovdi informazzjoni dwar l-attivitajiet tagħhom u l-opportunitajiet li joffru, b'mod partikolari fir-rigward ta' sejhiet miftuħa.

2. L-EIT u l-KKI għandhom iqiegħdu għad-dispożizzjoni informazzjoni dettaljata dwar sejhiet għal proposti mahruġa minnhom, inkluża l-informazzjoni dwar il-proċessi ta' evalwazzjoni tagħhom u r-risultati minn dawk is-sejhiet għal proposti. Dik l-informazzjoni għandha titqiegħed għad-dispożizzjoni b'mod f'waqtu, li jista' jitfittex u traċċabbli fil-bażijiet tad-data online komuni rilevanti tal-proġetti ta' riċerka u innovazzjoni ffinanzjati mill-Unjoni, skont ir-Regolament (UE) 2021/...⁺.
3. Qabel ma johroġ sejhiet għal proposti għall-għażla tal-KKI, l-EIT għandu jagħmel pubbliċi r-regoli ta' proċedura tiegħu, ir-regoli finanzjarji speċifiċi tiegħu msemmija fl-Artikolu 23(1) u l-kriterji għall-għażla tal-KKI msemmija fl-Artikolu 9.
4. L-EIT għandu jagħmel pubbliku mingħajr dewmien id-dokument uniku tal-programmazzjoni tiegħu u r-rapport annwali konsolidat tal-attivitajiet imsemmija fl-Artikolu 19.
5. Mingħajr preġudizzju għall-paragrafi 6 u 7, l-EIT ma għandux jiżvela lil partijiet terzi informazzjoni kunfidenzjali li jkun irċieva u li għaliha jkun intalab, u jkun ġustifikat, trattament kunfidenzjali.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

6. Il-membri tal-korpi tal-EIT għandhom ikunu soġġetti għar-rekwiżit tal-kunfidenzjalità msemmi fl-Artikolu 339 tat-TFUE.
- L-informazzjoni miġbura mill-EIT skont dan ir-Regolament għandha tkun soġġetta għar-Regolament (UE) 2018/1725 tal-Parlament Ewropew u tal-Kunsill¹.
7. Ir-Regolament (KE) Nru 1049/2001 tal-Parlament Ewropew u tal-Kunsill² għandu japplika għad-dokumenti miżmuma mill-EIT.
8. Ir-Regolament tal-Kunsill Nru 1³ għandu japplika għall-EIT. Is-servizzi tat-traduzzjoni meħtieġa għall-funzjonament tal-EIT għandhom jiġu pprovduti miċ-Ċentru tat-Traduzzjoni għall-korpi tal-Unjoni Ewropea, stabbilit bir-Regolament tal-Kunsill (KE) Nru 2965/1994⁴.

-
- 1 Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċizzjoni Nru 1247/2002/KE (ĠU L 295, 21.11.2018, p. 39).
- 2 Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).
- 3 Ir-Regolament tal-Kunsill Nru 1 tal-15 ta' April 1958 li jistabbilixxi l-lingwi li għandhom jintużaw mill-Komunità Ekonomika Ewropea (ĠU 17, 6.10.1958, p. 385).
- 4 Ir-Regolament tal-Kunsill (KE) Nru 2965/1994 tat-28 ta' Novembru 1994 li jistabbilixxi Ċentru tat-Traduzzjoni għall-entitajiet tal-Unjoni Ewropea (ĠU L 314, 7.12.1994, p. 1).

Artikolu 18
L-iffinanzjar tal-KKI

1. Il-KKI għandhom jiġu ffinanzjati, b'mod partikolari, mis-sorsi li ġejjin:
- (a) kontribuzzjonijiet mingħand organizzazzjonijiet shab, bħala sors sostanzjali ta' finanzjament;
 - (b) kontribuzzjonijiet volontarji mingħand l-Istati Membri, pajjiżi assoċjati jew pajjiżi terzi jew awtoritajiet pubbliċi oħra fi hdan dawk l-Istati Membri jew il-pajjiżi;
 - (c) kontribuzzjonijiet mingħand entitajiet jew istituzzjonijiet internazzjonali;
 - (d) dħul iġġenerat mill-assi proprji u l-attivitajiet tal-KKI stess u r-royalties mid-drittijiet tal-proprjetà intellettuali;
 - (e) dotazzjonijiet ta' kapital;
 - (f) wirt, donazzjonijiet u kontribuzzjonijiet mingħand individwi, istituzzjonijiet, fondazzjonijiet jew xi entitajiet nazzjonali oħra stabbiliti fl-ambitu tad-dritt nazzjonali;
 - (g) il-kontribuzzjoni finanzjarja mill-EIT;
 - (h) strumenti finanzjarji, inklużi dawk iffinanzjati mill-baġit ġenerali tal-Unjoni.

2. Il-kundizzjonijiet tal-aċċess għall-kontribuzzjoni finanzjarja mill-EIT għandhom jiġu stabbiliti fir-regoli finanzjarji tal-EIT imsemmija fl-Artikolu 23(1).
3. L-impenji baġitarji għall-azzjonijiet li jestendu għal aktar minn sena finanzjarja waħda jistgħu jinqas fuq diversi snin f'pagamenti annwali, soġġetti għal monitoraġġ xieraq tal-bżonnijiet finanzjarji stmati tal-KKI li jridu jiġu stabbiliti fuq bażi annwali.
4. Il-kontribuzzjoni finanzjarja tal-EIT lill-KKI tista' tkopri sa 100 % tal-ispejjeż eliġibbli totali tal-attivitajiet ta' valur miżjud tal-KKI fil-fażijiet inizjali tat-terminu tal-KKI. Tali kontribuzzjoni għandha tonqos gradwalment maż-żmien skont ir-rati ta' finanzjament stabbiliti fl-ASI.
5. Il-KKI u l-organizzazzjonijiet shab tagħhom jistgħu japplikaw għal finanzjament tal-Unjoni, b'mod partikolari fil-qafas tal-programmi u l-fondi tal-Unjoni, skont ir-regoli rilevanti. Tali finanzjament ma għandhomx ikopru l-ispejjeż li jkunu diġà ġew iffinanzjati fl-ambitu ta' programm ieħor tal-Unjoni.
6. Il-kontribuzzjonijiet mingħand organizzazzjonijiet shab biex jiffinanzjaw il-KKI għandhom jiġu determinati skont ir-rati ta' finanzjament imsemmija fil-paragrafu 4 ta' dan l-Artikolu u jkunu jirriflettu l-istrategija tal-KKI biex tinkiseb is-sostenibbiltà finanzjarja.
7. L-EIT għandu jistabbilixxi mekkaniżmu ta' allokazżjoni bbażat fuq il-prestazzjoni biex jagħti l-kontribuzzjoni finanzjarja tiegħu lill-KKI. Dan għandu jinkludi valutazzjoni tal-pjanijiet ta' direzzjoni tan-negozju u tal-prestazzjoni tal-KKI kif imkejla b'monitoraġġ kontinwu skont l-Artikolu 10 u kif stabbilit fl-ASI.

Artikolu 19
Programmazzjoni u rappurtar

1. L-EIT għandu jadotta dokument uniku ta' programmazzjoni ibbażat fuq l-ASI, skont ir-regoli finanzjarji tiegħu msemmija fl-Artikolu 23(1), li jkun fih dan li ġej:
 - (a) dikjarazzjoni tal-prijoritajiet ewlenin u l-inizjattivi ppjanati tal-EIT u tal-KKI;
 - (b) stima tal-ħtiġijiet u s-sorsi finanzjarji;
 - (c) stima tal-ħtiġijiet ta' persunal li jirriżultaw minn kompiti godda;
 - (d) metodi, għodod u indikaturi kwalitattivi u kwantitattivi xierqa għall-monitoraġġ tal-attivitajiet tal-EIT u tal-KKI, bl-użu ta' approċċ orjentat lejn l-impatt u bbażat fuq il-prestazzjoni;
 - (e) komponenti oħra kif stabbiliti fir-regoli finanzjarji tiegħu.

2. L-EIT għandu jadotta rapport annwali konsolidat tal-attività, li għandu jinkludi informazzjoni komprensiva dwar l-attivitàjiet li wettqu l-EIT u l-KKI tul is-sena kalendarja preċedenti u dwar il-kontribut tal-EIT għall-oġġettivi ta' Orizzont Ewropa, u għall-politiki u l-oġġettivi tal-Unjoni dwar l-innovazzjoni, ir-riċerka u l-edukazzjoni. Ir-rapport annwali konsolidat tal-attività għandu jivvaluta r-risultati fir-rigward tal-oġġettivi, l-indikaturi u l-iskeda taż-żmien stabbiliti, ir-riskji assoċjati mal-attivitàjiet imwettqa, l-użu tar-riżorsi, inkluża l-kontribuzzjoni tiegħu għall-mira tal-integrazzjoni tal-kwistjonijiet klimatiċi fl-ambitu tar-Regolament (UE) 2021/...⁺ diżaggregata skont il-KKI, u l-operat ġenerali tal-EIT. Ir-rapport annwali konsolidat tal-attività għandu jinkludi informazzjoni komprensiva ulterjuri skont ir-regoli finanzjarji tal-EIT.

Sa ... [sena wara d-data tad-dhul fis-seħh ta' dan ir-Regolament] u fuq bażi annwali minn hemm 'il quddiem, id-Direttur għandu jippreżenta r-rapport annwali konsolidat tal-attività lill-kumitati kompetenti tal-Parlament Ewropew.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

Artikolu 20

Monitoraġġ u evalwazzjoni tal-EIT

1. L-EIT għandu jiżgura li l-attivitajiet tiegħu, inkluż dawk immexxija permezz tal-KKI, għandhom ikunu soġġetti għal monitoraġġ sistematiku u kontinwu u għal evalwazzjoni perjodika indipendenti skont ir-regoli finanzjarji tiegħu, biex ikunu żgurati eżitu tal-aqwa kwalità, eċċellenza xjentifika u l-aktar użu effiċjenti tar-rizorsi. L-eżiti tal-monitoraġġ u tal-evalwazzjonijiet għandhom isiru pubbliċi.
2. Il-Kummissjoni, bl-assistenza ta' esperti esterni indipendenti u b'kont meħud tal-fehmiet tal-partijiet ikkonċernati, għandha twettaq, fil-ħin, evalwazzjoni interim u finali tal-EIT u tal-KKI. Dawk l-evalwazzjonijiet għandhom jikkontribwixxu għall-evalwazzjonijiet ta' Orizzont Ewropa previsti fl-Artikolu 52 tar-Regolament (UE) 2021/...⁺.

Dawk l-evalwazzjonijiet għandhom jeżaminaw kif l-EIT jissodisfa l-missjoni u l-oġġettivi tiegħu u jkopru l-attivitajiet tal-EIT u tal-KKI. Għandhom jivvalutaw il-valur miżjud tal-Unjoni tal-EIT, l-impatt fl-Unjoni kollha u l-impatt tal-attivitajiet tal-RIS, il-ftuh, l-effikaċja, l-effiċjenza u r-rilevanza tal-attivitajiet imwettqa tal-EIT u l-konsistenza u l-komplementarjetà tagħhom ma' politiki rilevanti tal-Unjoni u nazzjonali, inkluż is-sinergiji ma' partijiet oħra ta' Orizzont Ewropa, b'mod partikolari s-Shubijiet Ewropej u l-missjonijiet l-oħra u l-EIC.

⁺ ĠU: jekk jogħġbok dahhal fit-test in-numru tar-Regolament li jinsab fil-fajl ST 7064/20 (2018/0224(COD)).

L-evalwazzjoni interim għandha tivvaluta wkoll, inter alia, ir-risultati u l-impatti tal-inizjattiva pilota tal-edukazzjoni għolja, l-effikaċja tal-istrateġiji tas-sostenibbiltà finanzjarja tal-KKI u l-kollaborazzjoni bejn l-EIT u l-korpi ta' implimentazzjoni taħt il-Pilastru III "Ewropa Innovattiva" ta' Orizzont Ewropa. F'dak ir-rigward, l-evalwazzjonijiet tal-EIT għandhom jikkontribwixxu għall-evalwazzjonijiet ta' Orizzont Ewropa, anke fid-dawl ta' valutazzjoni sistematika tal-Pilastru III "Ewropa Innovattiva" ta' Orizzont Ewropa, b'mod partikolari fir-rigward tal-‘punt uniku ta' servizz’ għall-innovazzjoni.

3. Il-Kummissjoni tista' twettaq evalwazzjonijiet oħra dwar temi jew suġġetti ta' rilevanza strateġika, bl-għajjuna ta' esperti esterni indipendenti magħżula abbażi ta' proċess trasparenti, biex teżamina l-progress li għamel l-EIT fir-rigward tal-oġettivi stabbiliti, tidentifika l-fatturi li jikkontribwixxu għall-implimentazzjoni tal-attivitajiet u tidentifika l-aħjar prassi. Billi twettaq dawn l-evalwazzjonijiet ulterjuri, il-Kummissjoni għandha tikkunsidra bis-sħiħ il-piż amministrattiv fuq l-EIT u l-KKI.
4. Il-Kummissjoni għandha tikkomunika r-risultati tal-evalwazzjonijiet, flimkien mal-ożservazzjonijiet tagħha, lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni. Il-Bord tat-Tmexxija għandu jqis is-sejbiet tal-evalwazzjonijiet fit-twettiq tal-programmi u l-operazzjonijiet tal-EIT.

Artikolu 21
Il-baġit tal-EIT

1. Id-dhul tal-EIT għandu jikkonsisti f'kontribuzzjoni mill-Unjoni. Id-dhul tal-EIT jista' jinkludi wkoll kontribuzzjonijiet mingħand sorsi privati u pubbliċi oħra.

Il-kontribuzzjoni tal-Unjoni għandha tiġi pprovduta minn kontribuzzjoni finanzjarja minn Orizzont Ewropa bl-ammont stabbilit ta' EUR 2 726 000 000 fi prezzijiet attwali, b'ammont addizzjonali ta' EUR 210 000 000 fi prezzijiet kostanti tal-2018, għall-perjodu 2021-2017.

L-EIT jista' jirċievi riżorsi finanzjarji addizzjonali minn programmi oħra tal-Unjoni.

2. Il-kontribuzzjoni finanzjarji tal-EIT lill-KKI għandha tiġi pprovduta mill-kontribuzzjoni tal-Unjoni msemmija fil-paragrafu 1.

Artikolu 22
Thejjija u adozzjoni tal-baġit annwali tal-EIT

1. Il-kontenut u l-istruttura tal-baġit tal-EIT għandhom ikunu stabbiliti skont ir-regoli finanzjarji tiegħu. In-nefqa tal-EIT għandha tinkludi ir-remunerazzjoni tal-persunal, l-ispejjeż amministrattivi u infrastrutturali u n-nefqa operattiva. L-ispejjeż amministrattivi għandhom jinżammu minimi. Il-baġit tal-EIT għandu jkun ibbilanċjat f'termini ta' dhul u nefqa.

2. Id-Direttur għandu jfassal abbozz ta' stima tad-dhul u tan-nefqa tal-EIT għas-sena finanzjarja sussegwenti u għandu jgħaddiha lill-Bord tat-Tmexxija.
3. Il-Bord tat-Tmexxija għandu jadotta l-abbozz ta' stima tad-dhul u tan-nefqa tal-EIT, flimkien ma' abbozz ta' tabella tal-persunal, u għandu jgħaddihom bħala parti mid-dokument uniku ta' programmazzjoni sad-data speċifikata fir-regoli finanzjarji tal-EIT lill-Parlament Ewropew, lill-Kunsill u lill-Kummissjoni.
4. Il-Bord tat-Tmexxija għandu jadotta l-baġit tal-EIT. Il-baġit tal-EIT għandu jsir finali wara l-adozzjoni finali tal-baġit ġenerali tal-Unjoni. Meta jkun xieraq, għandu jiġi aġġustat skont dan.
5. Il-Bord tat-Tmexxija, mill-aktar fis possibbli, għandu jinnotifika lill-awtorità baġitarja dwar l-intenzjoni tiegħu li jimplimenta xi proġett li jista' jkollu implikazzjonijiet finanzjarji sinifikanti għall-finanzjament tal-baġit tal-EIT, b'mod partikolari l-proġetti li għandhom x'jaqsmu mal-proprjetà bhall-kiri jew ix-xiri tal-bini. Għandu jinforma kif xieraq lill-Kummissjoni.
6. Kwalunkwe modifika sostanzjali tal-baġit tal-EIT għandha ssegwi l-istess proċedura.

Artikolu 23

Implimentazzjoni u kontroll tal-baġit

1. L-EIT għandu jadotta r-regoli finanzjarji tiegħu skont l-Artikolu 70(3) tar-Regolament Finanzjarju. Għandha tiġi kkunsidrata kif xieraq il-htieġa ta' flessibbiltà operattiva xierqa sabiex l-EIT ikun jista' jikseb l-oġġettivi tiegħu u jattira u jżomm is-sħab fis-settur privat.
2. Il-kontribuzzjoni finanzjarja lill-EIT minn Orizzont Ewropa u programmi oħra tal-Unjoni għandha tiġi implimentata skont ir-regoli ta' dawk il-programmi.
3. Id-Direttur għandu jimplimenta l-baġit tal-EIT.
4. Il-kontijiet tal-EIT għandhom jiġu kkonsolidati mal-kontijiet tal-Kummissjoni.

Artikolu 24

Il-protezzjoni tal-interessi finanzjarji tal-Unjoni

1. Bil-ħsieb li jkunu miġġielda l-frodi, il-korruzzjoni u atti illegali oħra, ir-Regolament (UE, Euratom) Nru 883/2013 tal-Parlament Ewropew u tal-Kunsill¹ għandu japplika għall-EIT.

1 Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxiya mill-Uffiċċju Ewropew Kontra l-Frodi (OLAF) u li jħassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

2. L-EIT għandu jaderixxi għall-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej dwar l-investigazzjonijiet interni mill-Uffiċċju Ewropew Kontra l-Frodi (OLAF)¹. Il-Bord tat-Tmexxija għandu jifformalizza dik l-adeżjoni u jadotta l-miżuri meħtieġa biex jgħin lill-OLAF iwettaq l-investigazzjonijiet interni.
3. Id-deċiżjonijiet kollha adottati u l-ftehimiet ta' shubija jew il-ftehimiet ta' għotja konkluzi mill-EIT għandhom jipprevedu esplicitament li l-OLAF u l-Qorti tal-Awdituri jistgħu jwettqu spezzjonijiet fuq il-post tad-dokumenti tal-kuntratturi u tas-sottokuntratturi li rċevew fondi tal-Unjoni, inkluż fl-istabbilimenti tal-benefiċjarji finali.

Artikolu 25

Ix-xoljiment tal-EIT

Fil-każ tax-xoljiment tal-EIT, dan għandu jsir taħt is-supervizjoni tal-Kummissjoni skont il-liġijiet applikabbli. Il-ftehimiet ta' shubija jew il-ftehimiet ta' għotja mal-KKI għandhom jistabbilixxu d-dispożizzjonijiet xierqa.

¹ ĠU L 136, 31.5.1999, p. 15.

Artikolu 26

Rieżami

Sal-31 ta' Diċembru 2026, il-Kummissjoni, abbażi tar-risultati tal-evalwazzjonijiet imsemmija fl-Artikolu 20(2) u (3), għandha tippreżenta, fejn xieraq, kwalunkwe proposta għal emendi għal dan ir-Regolament li tqis li tkun meħtieġa, b'mod partikolari fir-rigward tal-missjoni u l-oġettivi tal-EIT stabbiliti fl-Artikolu 3 u bil-ħsieb li l-baġit tal-EIT jiġi estiż lil hinn mill-perjodu speċifikat fl-Artikoli 3 u 21 skont il-programm qafas rilevanti tal-Unjoni għar-riċerka u l-innovazzjoni.

Artikolu 27

Thassir

Ir-Regolament (KE) Nru 294/2008 hu mhassar minn ... [id-data tad-dhul fis-sehh ta' dan ir-Regolament], bl-eċċezzjoni tal-Artikoli 3 u 5, l-Artikolu 6(1) u l-Artikoli 7, 14, 17 u 19 tiegħu, li għandhom jithassru b'effett mill-1 ta' Jannar 2021.

Ir-referenzi għar-Regolament imhassar għandhom jinftiehemu bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness III.

Artikolu 28
Dhul fis-seħħ u applikazzjoni

Dan ir-Regolament għandu jidhol fis-seħħ fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

L-Artikoli 3, 4 u 6, l-Artikolu 7(1) u (3), u l-Artikoli 8, 9, 18 u 21 għandhom japplikaw mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi...

Għall-Parlament Ewropew
Il-President

Għall-Kunsill
Il-President

ANNES I

STATUTI TAL-ISTITUT EWROPEW TAL-INNOVAZZJONI U T-TEKNOLOĠIJA

TAQSIMA 1

KOMPOŻIZZJONI TAL-BORD TAT-TMEXXIJA

1. Il-Bord tat-Tmexxija għandu jkun magħmul minn 15-il membru, mahtura mill-Kummissjoni, b'mod trasparenti, li jipprovdi bilanċ bejn daww b'esperjenza fl-oqsma tal-edukazzjoni għolja, ir-riċerka, l-innovazzjoni jew in-negozju. Dik il-hatra għandha ssir wara sejha miftuħa għal espressjonijiet ta' interess. Il-mandat tal-membri tal-Bord tat-Tmexxija għandu jkun ta' erba' snin. Il-Kummissjoni tista' testendi l-mandat darba b'perjodu ta' sentejn fuq proposta tal-Bord tat-Tmexxija.

Meta tahtar il-membri tal-Bord tat-Tmexxija, il-Kummissjoni għandha tagħmel hilita biex tiżgura rappreżentanza bilanċjata ta' daww bl-esperjenza fl-oqsma tal-edukazzjoni għolja (inklużi l-edukazzjoni u t-taħriġ vokazzjonali), fir-riċerka, fl-innovazzjoni u fin-negozju kif ukoll bilanċ bejn il-ġeneri u ġeografiku u rikonoxximent tal-ambjent tal-edukazzjoni għolja, ir-riċerka u l-innovazzjoni madwar l-Unjoni.

Fejn meħtieġ, il-Bord tat-Tmexxija għandu jibgħat lill-Kummissjoni lista ta' kandidati għall-fini tal-ħatra ta' membru jew membri. Il-kandidati fil-lista għandhom jintgħażlu abbażi tar-rizultat ta' proċedura trasparenti u miftuħa mibdija mill-EIT.

Il-Kummissjoni għandha tahtar il-membru jew il-membri skont il-proċedura stabbilita fl-ewwel, fit-tieni u fit-tielet paragrafi u tinforma lill-Parlament Ewropew u lill-Kunsill dwar il-proċeduri tal-għażla u tal-ħatra finali ta' dawk il-membri tal-Bord tat-Tmexxija.

F'każ li membru ma jkunx jista' jibqa' sat-tmiem tal-mandat tiegħu, għandu jinħatar membru sostitut permezz tal-proċedura stabbilita fl-ewwel, fit-tieni u fit-tielet paragrafi sabiex jikkompleta l-mandat tal-membru li ma jkunx jista' jibqa' sat-tmiem. Membru sostitut li jkun serva għal perjodu ta' inqas minn sentejn jista' jinħatar mill-ġdid mill-Kummissjoni għal mandat addizzjonali ta' erba' snin fuq talba tal-Bord tat-Tmexxija.

Il-Kummissjoni għandha tahtar tliet membri addizzjonali fil-Bord tat-Tmexxija biex fi żmien ... [18-il xahar wara d-data tad-dhul fis-seħh ta' dan ir-Regolament] isiru 15-il membru. Il-membri tal-Bord tat-Tmexxija mahtura qabel ... [id-data tad-dhul fis-seħh ta' dan ir-Regolament] għandhom jikkompletaw il-mandat tagħhom li ma jiġgeddidx.

F'ċirkostanzi eċċezzjonali u ġustifikati kif dovut, b'mod partikolari sabiex tinżamm l-integrità tal-Bord tat-Tmexxija, il-Kummissjoni tista', fuq inizjattiva proprja, twaqqaf il-mandat ta' membru tal-Bord tat-Tmexxija.

2. Il-membri tal-Bord tat-Tmexxija għandhom jaġixxu fl-interessi tal-EIT, jissalvagwardjaw l-missjoni u l-oġġettivi, l-identità, l-awtonomija u l-koerenza tiegħu, b'mod indipendenti u trasparenti.
3. Il-Bord tat-Tmexxija jista' jistieden lil Membru tal-Bord tal-EIC jew lil partijiet ikkonċernati oħra biex jattendu l-laqgħat tiegħu bħala osservaturi.
4. Meta jwettaq ir-responsabbiltajiet tiegħu, il-Bord tat-Tmexxija għandu jaġixxi taht is-supervizjoni tal-Kummissjoni fl-implimentazzjoni tal-missjoni u l-oġġettivi tal-EIT stabbiliti fl-Artikolu 3.

TAQSIMA 2

RESPONSABBILTAJIET TAL-BORD TAT-TMEXXIJA

1. Il-Bord tat-Tmexxija, fl-eżerċitar tar-responsabbiltà tiegħu li jmexxi u jimmonitorja l-attivitajiet tal-EIT u tal-KKI, għandu jieħu deċiżjonijiet strateġiċi. B'mod partikolari, huwa għandu:
 - (a) wara li jikkonsulta lill-KKI eżistenti u jqis l-opinjoni tagħhom, jadotta l-kontribut tal-EIT għall-proposta tal-Kummissjoni dwar l-ASI u jagħmlu pubbliku;

- (b) jadotta d-dokument uniku ta' programmazzjoni, il-baġit, il-kontijiet annwali u l-karta tal-bilanċ u r-rapport annwali konsolidat tal-attività tal-EIT;
- (c) jadotta kriterji sodi u proċeduri ċari u trasparenti għall-finanzjament ibbażat fuq il-prestazzjoni tal-KKI, li jinkludu d-deċiżjoni dwar l-allokazzjoni massima tal-kontribuzzjoni finanzjarja tal-EIT għalihom, bil-għan tal-implimentazzjoni tal-pjan ta' direzzjoni tan-negozju rilevanti tal-KKI u li jinkisbu l-oġettivi stabbiliti fl-ASI u skont l-Artikolu 10, filwaqt li jitqiesu r-rekwiżiti stabbiliti fl-Artikolu 11(4) u (5), inkluż il-progress tal-KKI fil-kisba tas-sostenibbiltà finanzjarja;
- (d) jadotta l-proċedura tal-għażla tal-KKI, skont l-Artikolu 9 u l-ASI;
- (e) jagħzel u jahtar shubija bħala KKI skont il-kondizzjonijiet u l-kriterji stabbiliti fl-Artikolu 9, u jirtira tali haġra fejn xieraq;
- (f) jawtorizza lid-Direttur biex ihejji, jinnegozja u jikkonkludi ftehimiet ta' shubija u ftehimiet ta' għotja mal-KKI;
- (g) jistabbilixxi d-durata, il-kontenut u l-istruttura tal-memoranda ta' kooperazzjoni skont l-Artikolu 12, jagħti mandat u jawtorizza lid-Direttur biex ihejji u jinnegozja memoranda ta' kooperazzjoni mal-KKI u, wara li jkun eżamina l-memoranda ta' kooperazzjoni, jawtorizza lid-Direttur biex jikkonkludihom;

- (h) jawtorizza lid-Direttur biex jestendi l-ftehimiet ta' shubija mal-KKI lil hinn mill-perjodu stabbilit inizjalment, soġġett għall-eżitu pożittiv tar-rieżami interim u valutazzjoni komprensiva, kif stabbilit fl-ASI, qabel l-iskadenza ta' dak il-perjodu skont l-Artikoli 10 u 11;
- (i) jawtorizza lid-Direttur biex ihejji, jinnegozja u jikkonkludi ftehimiet ta' għotja ma' entitajiet ġuridiċi oħra;
- (j) jadotta proċeduri ta' monitoraġġ u evalwazzjoni effettivi, effiċjenti, trasparenti u kontinwi, inkluż sett sod ta' indikaturi skont l-Artikoli 10, 11, 19 u 20, u jissorvelja l-implimentazzjoni tagħhom mid-Direttur;
- (k) jieħu l-mizuri korrettivi xierqa fir-rigward tal-KKI sottoproduċenti, inkluż it-tnaqqis, l-emendar jew l-irtirar tal-kontribuzzjoni finanzjarja tal-EIT lil dawk il-KKI jew it-tmiem tal-ftehimiet ta' shubija magħhom, abbażi tal-monitoraġġ u l-valutazzjoni tar-risultati, skont l-oġettivi tal-EIT u l-KKI u l-Artikoli 10, 11 u 18;
- (l) jinkoraġġixxi lill-KKI jadottaw mudelli operattivi għal ftuħ fil-konfront ta' organizzazzjonijiet shab godda;
- (m) jippromwovi l-EIT fl-Unjoni kollha u fid-dinja, sabiex iżid l-attraenza tagħha, u għal dak il-fini jawtorizza lid-Direttur biex jiffirma memoranda ta' ftehim ma' Stati Membri, pajjiżi assoċjati jew pajjiżi terzi oħra;

- (n) jiddeċiedi dwar it-tfassil u l-koordinazzjoni ta' azzjonijiet ta' appoġġ imwettqa mill-KKI biex jitwessa' l-impatt tal-EIT fl-Unjoni kollha għall-iżvilupp u l-kapaċità intraprenditorjali u tal-innovazzjoni tal-istituzzjonijiet tal-edukazzjoni għolja, kif ukoll tal-fornituri tal-edukazzjoni u t-taħriġ vokazzjonali fejn xieraq, u l-integrazzjoni tagħhom f'ekosistemi innovattivi, sabiex tissaħħaħ l-integrazzjoni tar-triangolu tal-għarfien;
- (o) jippromwovi l-holqien ta' sinerġiji bejn l-EIT, inkluż permezz tal-KKI, u l-programmi qafas tal-Unjoni għar-riċerka u l-innovazzjoni, kif ukoll l-iskemi ta' finanzjament nazzjonali u reġjonali.

2. Minbarra d-deċiżjonijiet strateġiċi msemmija fil-punt 1, il-Bord tat-Tmexxija għandu jieħu dawn id-deċiżjonijiet proċedurali u operattivi oħra neċessarji għat-twettiq tal-kompiti tiegħu u tal-attivitajiet tal-EIT. Huwa għandu, b'mod partikolari:

- (a) jadotta r-regoli ta' proċedura tiegħu, u dawk tal-Kumitat Eżekuttiv, kif ukoll ir-regoli finanzjarji speċifiċi tal-EIT;
- (b) jiddelega kompiti speċifiċi lill-Kumitat Eżekuttiv;
- (c) jistabbilixxi onorarji xierqa għall-membri tal-Bord tat-Tmexxija u tal-Kumitat Eżekuttiv, li għandhom ikunu konformi ma' remunerazzjoni simili fl-Istati Membri;
- (d) jadotta proċedura miftuħa u trasparenti għall-għażla tal-membri tal-Kumitat Eżekuttiv;

- (e) jahtar id-Direttur u, jekk meħtieg, jestendi l-mandat tiegħu jew ineħħi lid-Direttur mill-kariga, skont it-Taqsima 5;
- (f) jahtar l-Uffiċjal tal-Kontabbiltà u l-membri tal-Kumitat Eżekuttiv;
- (g) jadotta kodiċi ta' kondotta tajba rigward il-kunflitti ta' interess;
- (h) jistabbilixxi, fejn xieraq, gruppi konsultattivi b'objettiv, kompiti u durata definiti;
- (i) jistabbilixxi Funzjoni ta' Awditjar Intern skont ir-regoli finanzjarji tal-EIT;
- (j) jiddeċiedi dwar il-lingwi ta' hidma tal-EIT, filwaqt li jqis il-prinċipji eżistenti dwar il-multilingwiżmu u r-rekwiżiti prattiċi tal-operat tiegħu;
- (k) isejjah laqgħa annwali ta' livell għoli mal-KKI;
- (l) jirrapporta dwar il-kooperazzjoni tal-KKI ma' Shubijiet Ewropej oħra.

3. Il-Bord tat-Tmexxija għandu jieħu d-deċiżjonijiet skont ir-Regolamenti tal-Persunal għall-Uffiċjali tal-Unjoni Ewropea u l-Kondizzjonijiet tal-Impjeg ta' Aġenti Oħra tal-Unjoni, stabbiliti fir-Regolament tal-Kunsill (KEE, Euratom, KEFA) Nru 259/68¹ (li ssir referenza għalihom bħala r-"Regolamenti tal-Persunal" u l-"Kondizzjonijiet tal-Impjeg", rispettivament), b'rabta mal-persunal tal-EIT u l-kondizzjonijiet tal-impjeg tiegħu. B'mod partikolari, għandu:
- (a) jadotta l-miżuri ta' implimentazzjoni sabiex ir-Regolamenti tal-Persunal u l-Kondizzjonijiet tal-Impjeg jidhlu fis-seħħ, skont l-Artikolu 110(2) tar-Regolamenti tal-Persunal;
 - (b) skont il-punt (c) ta' dan il-punt, jeżerċita, fir-rigward tal-persunal tal-EIT, is-setgħat tal-Awtorità tal-Ħatra mogħtija mir-Regolamenti tal-Persunal u l-Awtorità Mogħtija s-Setgħa li Tikkonkludi Kuntratt ta' Impjeg mogħtija mill-Kundizzjonijiet tal-Impjeg (is-"setgħat tal-awtorità tal-ħatra");
 - (c) skont l-Artikolu 110(2) tar-Regolamenti tal-Persunal, jadotta deċiżjoni abbażi tal-Artikolu 2(1) tar-Regolamenti tal-Persunal u l-Artikolu 6 tal-Kundizzjonijiet tal-Impjeg, li tiddelega s-setgħat tal-awtorità tal-ħatra rilevanti lid-Direttur u li tistabbilixxi l-kundizzjonijiet li skonthom dik id-delega tista' tiġi sospiża filwaqt li d-Direttur ikun awtorizzat jissottodelega dawk is-setgħat;

1 ĠU L 56, 4.3.1968, p. 1.

- (d) jadotta deċiżjoni biex, f'każ ta' ċirkostanzi eċċezzjonali, jissospendi temporanjament id-delega tas-setgħat tal-awtorità tal-hatra lid-Direttur u lil dawk sottodelegati mid-Direttur u li jeżerċitahom huwa stess jew jiddelegahom lil wieħed mill-membri tiegħu jew lil membru tal-persunal li ma jkunx id-Direttur.

TAQSIMA 3

FUNZJONAMENT TAL-BORD TAT-TMEXXIJA

1. Il-Bord tat-Tmexxija għandu jeleġġi l-President tiegħu minn fost il-membri tiegħu. Il-mandat tal-President għandu jkun għal sentejn, li jista' jiġġedded darba.
2. Ir-rappreżentant tal-Kummissjoni għandu jipparteċipa fil-laqgħat tal-Bord tat-Tmexxija, mingħajr ma jkollu d-dritt tal-vot, iżda l-qbil tiegħu għandu jkun rikjest fil-każijiet imsemmija fil-punt 5. Għandu jkollu d-dritt li jissuggerixxi l-punti tal-aġenda tal-Bord tat-Tmexxija.
3. Id-Direttur għandu jipparteċipa fil-laqgħat tal-Bord tat-Tmexxija, mingħajr ma jkollu d-dritt tal-vot.
4. Il-Bord tat-Tmexxija għandu jadotta deċiżjonijiet b'maġġoranza sempliċi tal-membri li għandhom id-dritt tal-vot.

Madankollu, id-deċiżjonijiet li jaqgħu taħt il-punti (1)(a), (b), (c), (d), u (n) tat-Taqsima 2 u l-punti (2)(e) u (j) tat-Taqsima 2, kif ukoll id-deċiżjonijiet li jaqgħu taħt il-punt 1 ta' din it-Taqsima għandhom ikunu jehtieġu maġġoranza ta' żewġ terzi tal-membri tal-Bord tat-Tmexxija li għandhom id-dritt tal-vot.

5. Id-deċiżjonijiet tal-Bord tat-Tmexxija li jaqgħu taħt il-punti (1)(c), (e), (g), (h), (j) u (m), il-punt (2)(c) u l-punt (3)(a) tat-Taqsima 2 għandhom ikunu jehtieġu l-ftehim tal-Kummissjoni, espress mir-rappreżentant tagħha fil-Bord tat-Tmexxija.
6. Il-Bord tat-Tmexxija għandu jitlob l-opinjoni tal-MSRG qabel ma jadotta deċiżjonijiet li jikkonċernaw l-estensjoni jew it-terminazzjoni tal-ftehimiet ta' shubija mal-KKI skont il-punti (1)(h) u (k) tat-Taqsima 2, u dwar il-konkluzjoni tal-memorandum ta' kooperazzjoni skont il-punt (1)(g) tat-Taqsima 2.

L-opinjoni msemmija fl-ewwel paragrafu ma għandhiex tkun vinkolanti għall-Bord tat-Tmexxija. Għandha tinhareġ mingħajr dewmien żejjed u fi kwalunkwe każ mhux aktar tard minn xahrejn wara li tkun intalbet.

7. Il-Bord tat-Tmexxija għandu jiltaqa' f'sessjoni ordinarja mill-anqas erba' darbiet fis-sena u f'sessjoni straordinarja meta jitlaqqa' mill-President tiegħu jew fuq talba ta' mill-anqas terz tal-membri kollha tiegħu jew tar-rappreżentant tal-Kummissjoni.

TAQSIMA 4

IL-KUMITAT EŻEKUTTIV

1. Il-Kumitat Eżekuttiv għandu jassisti lill-Bord tat-Tmexxija fit-twettiq tal-kompiti tiegħu.
2. Il-Kumitat Eżekuttiv għandu jkun magħmul minn ħames membri, inkluż il-President tal-Bord tat-Tmexxija, li għandu jippresiedi wkoll il-Kumitat Eżekuttiv. L-erba' membri apparti l-President għandhom jintgħazlu mill-Bord tat-Tmexxija minn fost il-membri tiegħu, sabiex ikun hemm bilanċ bejn dawk b'esperjenza fl-oqsma tal-edukazzjoni għolja, ir-riċerka, l-innovazzjoni jew in-negozju. Il-mandat tal-membri tal-Kumitat Eżekuttiv għandu jkun ta' sentejn, u jiġġedded darba.
3. Il-Kumitat Eżekuttiv għandu jhejji l-laqgħat tal-Bord tat-Tmexxija f'kooperazzjoni mad-Direttur.
4. Il-Bord tat-Tmexxija jista' jitlob lill-Kumitat Eżekuttiv biex iwettaq superviżjoni u monitoraġġ tal-implimentazzjoni tad-deċiżjonijiet u tar-rakkomandazzjonijiet tal-Bord tat-Tmexxija.

5. Il-Kumitat Eżekuttiv għandu jhejji d-diskussjoni u l-adozzjoni mill-Bord tat-Tmexxija dwar l-abbozz ta' kontribut tal-EIT għall-proposta tal-Kummissjoni dwar l-ASI. Barra minn hekk, il-Kumitat Eżekuttiv għandu jhejji d-diskussjoni tal-Bord tat-Tmexxija dwar l-abbozz ta' dokument uniku ta' programmazzjoni, l-abbozz ta' rapport annwali konsolidat tal-attività, l-abbozz ta' baġit annwali u l-abbozz ta' kontijiet annwali u l-karta tal-bilanċi qabel ma jitressqu quddiem il-Bord tat-Tmexxija.
6. Id-deċiżjonijiet tal-Kumitat Eżekuttiv għandhom jiġu adottati abbażi tal-maġġoranza tal-membri preżenti. Kull membru għandu jkollu vot wiehed.
7. Ir-rappreżentant tal-Kummissjoni għandu jipparteċipa fil-laqgħat tal-Kumitat Eżekuttiv, mingħajr ma jkollu d-dritt tal-vot. Ir-rappreżentant tal-Kummissjoni għandu jkollu d-dritt li jissuġġerixxi l-punti tal-aġenda tal-Kumitat Eżekuttiv.
8. Id-Direttur għandu jipparteċipa fil-laqgħat tal-Kumitat Eżekuttiv, mingħajr ma jkollu d-dritt tal-vot.
9. Il-membri tal-Kumitat Eżekuttiv għandhom jaġixxu fl-interessi tal-EIT, filwaqt li jissalvagwardjaw il-missjoni u l-oġettivi u, l-identità, l-awtonomija u l-koerenza tiegħu, b'mod indipendenti u trasparenti. Għandhom jirrappurtaw lill-Bord tat-Tmexxija regolarment dwar id-deċiżjonijiet adottati u l-kompiti assenjati lilhom mill-Bord tat-Tmexxija.

TAQSIMA 5

ID-DIRETTUR

1. Id-Direttur għandu jkun persuna b'kompetenza u reputazzjoni tajba fl-oqsma li fihom jopera l-EIT. Id-Direttur għandu jkun membru tal-persunal tal-EIT u għandu jiġi impjegat bħala aġent temporanju skont il-punt (a) tal-Artikolu 2 tal-Kondizzjonijiet tal-Impjieg.
2. Id-Direttur għandu jinħatar mill-Bord tat-Tmexxija minn lista ta' kandidati proposti mill-Kummissjoni, wara li tkun saret proċedura tal-għażla miftuħa u trasparenti. Bil-ghan li jiġi konkluż il-kuntratt mad-Direttur, l-EIT għandu jiġi rrapprezentat mill-President tal-Bord tat-Tmexxija.
3. Il-mandat tad-Direttur għandu jkun ta' erba' snin. Il-Bord tat-Tmexxija, filwaqt li jaġixxi fuq proposta tal-Kummissjoni li tqis l-evalwazzjoni tagħha tal-prestazzjoni tad-Direttur u l-aħjar interessi tal-EIT kif ukoll il-kompiti u l-isfidi futuri tiegħu, jista' jestendi dak il-mandat darba għal perjodu ta' mhux aktar minn erba' snin. Direttur li l-mandat tiegħu ġie estiż ma għandux jipparteċipa fi proċedura tal-għażla oħra għall-istess pożizzjoni.
4. Id-Direttur għandu jitneħħa mill-kariga tiegħu biss b'deċizzjoni tal-Bord tat-Tmexxija, li jkun qed jaġixxi fuq proposta tal-Kummissjoni.

5. Id-Direttur għandu jkun responsabbli għall-operazzjonijiet u għall-ġestjoni ta' kuljum tal-EIT u għandu jkun ir-rappreżentant legali tiegħu. Id-Direttur għandu jagħti rendikont lill-Bord tat-Tmexxija u jgħaddilu rapporti fuq bazi regolari dwar l-iżvilupp tal-attivitajiet tal-EIT u l-attivitajiet li jaqgħu fir-responsabbiltà tiegħu.
6. Id-Direttur għandu b'mod partikolari:
- (a) jorganizza u jmexxi l-attivitajiet tal-EIT;
 - (b) jgħin lill-Bord tat-Tmexxija u lill-Kumitat Eżekuttiv f'f'idmiethom, jipprovdi s-segretarjat għal-laqgħat tagħhom u jipprovdi l-informazzjoni meħtieġa għat-twettiq ta' dmirijiethom;
 - (c) jappoġġja lill-Bord tat-Tmexxija fit-tnejn tal-kontribut tal-EIT għall-proposta tal-Kummissjoni dwar l-ASI;
 - (d) iħejji l-abbozz tad-dokument uniku ta' programmazzjoni, l-abbozz tar-rapport annwali konsolidat tal-attività u l-abbozz tal-baġit annwali biex jiġu ppreżentati lill-Bord tat-Tmexxija;
 - (e) iħejji u jamministra l-proċedura tal-għażla għall-KKI u jiżgura li d-diversi stadji ta' dik il-proċedura jitwettqu b'mod trasparenti u oġġettiv, taħt is-supervizjoni tal-Bord tat-Tmexxija, filwaqt li jehmeż rapport dettaljat tal-proċedura tal-għażla mar-rapport annwali konsolidat tal-attività msemmi fil-punt (d);

- (f) iħejji, jinnegożja u jikkonkludi, bl-awtorizzazzjoni tal-Bord tat-Tmexxija, ftehimiet ta' shubija u ftehimiet ta' għotja mal-KKI;
- (g) iħejji u jinnegożja memoranda ta' kooperazzjoni mal-KKI u, soġġett għall-approvazzjoni finali mill-Bord tat-Tmexxija, jikkonkludihom skont il-punt (1)(a) tat-Taqsima 2;
- (h) iħejji, jinnegożja u jikkonkludi, bil-qbil tal-Bord tat-Tmexxija, ftehimiet ta' għotja ma' entitajiet ġuridiċi oħra;
- (i) jorganizza l-laqgħat tal-forum tal-partijiet ikkonċernati u tal-MSRG u jiżgura komunikazzjoni effettiva magħhom, taħt is-supervizzjoni tal-Bord tat-Tmexxija;
- (j) jiffirma, bl-awtorizzazzjoni tal-Bord tat-Tmexxija, memoranda ta' qbil ma' Stati Membri, pajjiżi assoċjati jew pajjiżi terzi oħra bil-għan li jippromwovi l-EIT mad-dinja kollha;
- (k) jiżgura l-implimentazzjoni ta' proċeduri effikaċi ta' monitoraġġ, valutazzjoni u evalwazzjoni fir-rigward tal-prestazzjoni tal-KKI skont il-punt (1)(j) tat-Taqsima 2, kif ukoll jimplimenta l-miżuri korrettivi deċiżi mill-Bord tat-Tmexxija, skont l-Artikolu 11(6);

- (l) ikun responsabbli għal kwistjonijiet amministrattivi u finanzjarji, skont il-prinċipju tal-ġestjoni finanzjarja tajba, fosthom l-implimentazzjoni tal-baġit tal-EIT, wara li jittiehed kont tal-parir mogħti mill-Funzjoni ta' Awditjar Intern;
 - (m) jippreżenta l-abbozz tal-kontijiet annwali u l-karta tal-bilanċ lill-Funzjoni ta' Awditjar Intern, u sussegwentement lill-Bord tat-Tmexxija;
 - (n) jiżgura li jitwettqu l-obbligi tal-EIT fir-rigward tal-kuntratti u l-ftehimiet konklużi minnu, taħt is-superviżjoni tal-Bord tat-Tmexxija;
 - (o) jiżgura komunikazzjoni effettiva mal-istituzzjonijiet tal-Unjoni, taħt is-superviżjoni tal-Bord tat-Tmexxija;
 - (p) jinforma lill-MSRG dwar ir-riżultati tal-monitoraġġ, il-valutazzjoni u l-evalwazzjoni, u jibgħat l-opinjonijiet tal-MSRG lill-Bord tat-Tmexxija;
 - (q) jaġixxi fl-interess tal-EIT, filwaqt li jissalvagwardja l-missjoni u l-oġettivi, l-identità, l-awtonomija u l-koerenza tiegħu b'mod indipendenti u trasparenti.
7. Id-Direttur għandu jwettaq kwalunkwe komputu ieħor li jingħatalu mill-Bord tat-Tmexxija u li jaqa' fir-responsabbiltà tiegħu.

TAQSIMA 6

IL-PERSUNAL TAL-EIT U ESPERTI NAZZJONALI SEKONDATI

1. Il-persunal tal-EIT għandu jkun magħmul minn persuni impjegati direttament mill-EIT. Ir-Regolamenti tal-Persunal, il-Kundizzjonijiet tal-Impjieg u r-regoli adottati bi qbil bejn l-istituzzjonijiet tal-Unjoni biex jitqieghdu fis-sehh għandhom japplikaw għall-persunal tal-EIT. Dan il-punt għandu japplika għall-persunal impjegat mill-EIT fi... [id-data tad-dhul fis-sehh ta' dan ir-Regolament], irrISPettivament mid-data tal-bidu tal-kuntratt tal-impjieg tagħhom.
2. Esperti nazzjonali jistgħu jigu ssekondati mal-EIT għal perjodu limitat. Il-Bord tat-Tmexxija għandu jadotta dispożizzjonijiet li jippermettu lill-esperti nazzjonali sekondati jaħdmu mal-EIT u li jiddefinixxu d-drittijiet u r-responsabbiltajiet tagħhom.

ANNEX II

IR-REGOLAMENT IMHASSAR BL-EMENDA GHALIH

Ir-Regolament (KE) Nru 294/2008 tal-Parlament Ewropew u (ĠU L 97, 9.4.2008, p. 1)
tal-Kunsill

Ir-Regolament (UE) Nru 1292/2013 tal-Parlament Ewropew u (ĠU L 347, 20.12.2013, p. 174)
tal-Kunsill

ANNEX III

TABELLA TA' KORRELAZZJONI

Ir-Regolament (KE) Nru 294/2008	Dan ir-Regolament
Artikolu 1	Artikolu 1
Artikolu 2, punt 1	Artikolu 2, punt 1
Artikolu 2, punt 2	Artikolu 2, punt 2
Artikolu 2, punt 3	Artikolu 2, punt 3
Artikolu 2, punt 5	Artikolu 2, punt 5
Artikolu 2, punt 6	Artikolu 2, punt 6
Artikolu 2, punt 7	Artikolu 2, punt 7
-	Artikolu 2, punt 8
Artikolu 2, punt 8	-
Artikolu 2, punt 9	Artikolu 2, punt 9
Artikolu 2, punt 9a	Artikolu 2, punt 10
Artikolu 2, punt 10	Artikolu 2, punt 11
-	Artikolu 2, punt 12
Artikolu 2, punt 11	Artikolu 2, punt 13
-	Artikolu 2, punt 14
-	Artikolu 2, punt 15
-	Artikolu 2, punt 16
Artikolu 3	Artikolu 3(1) u (2)
Artikolu 4(1), punti (a), (c) u (d)	Artikolu 5(1)

Ir-Regolament (KE) Nru 294/2008	Dan ir-Regolament
Artikolu 4(2)	-
Artikolu 4(3)	Artikolu 5(2)
-	Artikolu 5(3)
Artikolu 5(1), punti (a) sa (c)	Artikolu 6, punti (a), (b) u (c) u l-punt (e)
Artikolu 5(1), punt (d)	-
-	Artikolu 6, punt (d)
Artikolu 5(1), punti (e) u (f)	Artikolu 6, punti (f) u (g)
-	Artikolu 6, punti (h) u (i)
Artikolu 5(1), punti (g) sa (i)	Artikolu 6, punti (j), (k) u (l)
Artikolu 5(1), punt (j)	-
-	Artikolu 6, punti (m) u (n)
Artikolu 5(1), punt (k)	Artikolu 6, punti (o) u (p)
-	Artikolu 6, punti (q) sa (t)
Artikolu 5(2)	-
Artikolu 6(1), punti (a) sa (c)	Artikolu 7(1), punti (a), (b) u (c)
-	Artikolu 7(1), punt (d)
Artikolu 6(1), punt (d)	Artikolu 7(1), punt (e)
-	Artikolu 7(1), punt (f)
Artikolu 6(1), punt (e)	Artikolu 7(1), punt (g)
-	Artikolu 7(1), punti (h) u (i)
Artikolu 6(2), punti (a) sa (e)	Artikolu 7(2), punti (a) sa (e)
-	Artikolu 7(3)

Ir-Regolament (KE) Nru 294/2008	Dan ir-Regolament
Artikolu 6(3)	Artikolu 7(4)
-	Artikolu 8
Artikolu 7(1)	Artikolu 9(1)
Artikolu 7(1a)	Artikolu 9(2)
Artikolu 7(2)	-
Artikolu 7(3)	Artikolu 9(3)
Artikolu 7(4)	Artikolu 9(4)
Artikolu 7(5)	Artikolu 9(5)
Artikolu 7a	Artikolu 10
Artikolu 7b(1)	-
Artikolu 7b(2)	Artikolu 11(1)
-	Artikolu 11(2)
-	Artikolu 11(3)
Artikolu 7b(3)	Artikolu 11(4)
-	Artikolu 11(5)
Artikolu 7b(4)	Artikolu 11(6)
-	Artikolu 11(7)
-	Artikolu 12
Artikolu 8(1)	Artikolu 13(1)
Artikolu 8(2), punt (a)	Artikolu 13(2), punt (a)
Artikolu 8(2), punt (aa)	Artikolu 13(2), punt (b)
-	Artikolu 13(2), punti (c) sa (f)
Artikolu 8(2), punt (b)	Artikolu 13(2), punt (g)

Ir-Regolament (KE) Nru 294/2008	Dan ir-Regolament
Artikolu 9(1) u (2)	Artikolu 14(1)
Artikolu 9(3)	Artikolu 14(2)
Artikolu 11	Artikolu 15
Artikolu 12	Artikolu 16
Artikolu 13(1)	Artikolu 17(1)
-	Artikolu 17(2)
Artikolu 13(2) sa (7)	Artikolu 17(3) sa (8)
Artikolu 14(1)	-
Artikolu 14(2)	Artikolu 18(1)
Artikolu 14(3)	Artikolu 18(2)
-	Artikolu 18(3)
Artikolu 14(4)	Artikolu 18(4)
Artikolu 14(5)	Artikolu 18(5)
Artikolu 14(6)	-
-	Artikolu 18(6)
Artikolu 14(7)	Artikolu 18(7)
Artikolu 15(1)	Artikolu 19(1)
Artikolu 15(2)	Artikolu 19(2)
Artikolu 16(1)	Artikolu 20(1)
Artikolu 16(2)	Artikolu 20(2)
Artikolu 16(2a)	Artikolu 20(3)
Artikolu 16(3)	Artikolu 20(4)

Ir-Regolament (KE) Nru 294/2008	Dan ir-Regolament
Artikolu 17(1)	-
-	Artikolu 4(4)
Artikolu 17(2)	Artikolu 4(1)
Artikolu 17(2a)	Artikolu 4(2)
Artikolu 17(3)	Artikolu 4(3)
Artikolu 17(4)	Artikolu 4(5)
Artikolu 18	-
Artikolu 19(1)	-
-	Artikolu 21(1)
Artikolu 19(2)	-
Artikolu 19(3)	Artikolu 21(2)
Artikolu 20(1)	Artikolu 22(1)
Artikolu 20(2)	-
Artikolu 20(3)	Artikolu 22(2)
Artikolu 20(4)	-
Artikolu 20(5)	Artikolu 22(3)
Artikolu 20(6)	-
Artikolu 20(7)	-
Artikolu 20(8)	Artikolu 22(4)
Artikolu 20(9)	Artikolu 22(5)
Artikolu 20(10)	Artikolu 22(6)
Artikolu 21(1)	Artikolu 23(1)
Artikolu 21(1a)	Artikolu 23(2)

Ir-Regolament (KE) Nru 294/2008	Dan ir-Regolament
Artikolu 21(2)	Artikolu 23(3)
Artikolu 21(3)	Artikolu 23(4)
Artikolu 21(4)	-
Artikolu 22	Artikolu 24
Artikolu 22a	Artikolu 25
Artikolu 23	-
-	Artikolu 26
-	Artikolu 27
Artikolu 24	Artikolu 28
Anness	Anness I
-	Anness II
-	Anness III